


سلسلہ حیو سنگ



تعارف
اساتذہ مدیون
ذاتی کارخانہ
چند نارسا جواں
آقا احمدیوں

اندرا شنبہ

سلطان جو سک

(آزاد نظم)

اندرا "شبِ نمر"

Salana Jo Sukh

(Azad Nazam)

by Indra 'Shabhnam' ©

Year of Publication : 2000

Published by :

Indra 'Shabhnam'

9/B Mayurban Apts.

1100, Shivaji nagar

Model Colony, Pune-411016

Phone : 5652825, 5671039

Typesetting :

Shri Harkishin Samtani

MSP Pagesetters

Basement-8, Akshay Complex

Dhole Patil Road, Pune-411001

Phone : 6125431 ,6124017

Printed by :

Noble Printers Pvt. Ltd.


Shiv Ganga Chambers

Budhwar Peth, Pune-411002

Price : Rs. 60/=

“This book is published with the financial assistance
from Indusinds Foundation, New Delhi

ارپيان ٿي



رچناڪار جي رچيل،
اُنهن هوائن کي
جي مون سان سرگوشي
ڪنديون رهنديون آهن.
وڻن، گلن، پهاڙن،
جهرڻن، ندين، ڍنڍن،
سج، چنڊ، تارن،
آڪاش ۾ ترندڙ بادلن،
ڪائنات جي ڪل ڪل کي.
۽ پنهنجي اردگرد
ڄاتل - سڃاتل ڪردارن کي.
جي منهنجين،
ڪوتائن، ڪهاڻين، ناولن، ناٽڪن
۾ اچڻ لاءِ آماده آهن.
دل جي قريب رهندا آهن
رهاڻيون ڪندا رهندا آهن.
-- اندرا 'شبنم'

اندرا 'شبنم'

اندرا ٽيڪچنڊ شحداڊپوري
اندرا پوناوالا. تخلص 'شبنم'
۲۲ نومبر ۱۹۵۰ (اسڪول ۾ ۲۲-۱۱-۱۹۴۷)
ڪراچي (سنڌ)
بي.اي. بي.ايد. (انگلش ماڌيم)
هنديءَ ۾ ساهت رتن ۽ شڪشڪ سند
۲۲ سال ماسٽرياڻي
۱ سال يروڊا جيل جي ليڊيز وارڊ جي

واردن
۱ سال ڳوٺاڻي وياڳهه جي پوليس کاتي ۾
مجرمن جي ڪيسن جي چنڊچاڻ ڪندڙ.
(۱) ايس.ايس.وا.۶. يوگا جي ساڌڪ يعني
سيڪاريندڙ، ريڪي ماسٽر
(۱) 'شبنمي قطرا' غزلن ۽ آزاد نظمن جو
ڪتاب.

(۲) 'عبادت' ڪهاڻين جو مجموعو
(۳) باقي رچنائون مئگزينن ۾ آيل.
(۳) مراني ڪوٽائون پڻ 'سڪال' ۾ ڇپيل.
(۱) سنڌيءَ مان هنديءَ ۾ ڪهاڻيون ۽
ڪوٽائون.

(۲) سنڌيءَ مان مرانيءَ ۾ ڪهاڻيون
ديس دوت ۾ آيل.
جنوري ۱۹۹۶ دهليءَ سنڌي اڪاڊمي وٽان
باعزت انعام

پورو نالو
شاديءَ کانپوءِ
جنم
جنم آستان
پڙهائي

پيشو

مشغوليون

ڇپيل ڪتاب

ترجما

انعام

شڪر گذاري

شڪرگذار آهيان پر ماتما جي، جنهن سلڻ جي ڏات عطا ڪئي آهي.

پنهنجي گهر جي ڀاتين جي، جي مونکي فرصت جا پل ڏيئي سگهن ٿا، جو مان ساهت لکان ۽ پڙهان ٿي، انهن لاءِ مان بيحد توراڻي آهيان. هو مونکي همٿائين ٿا ۽ ساهتڪار هئڻ جو قدر ڪن ٿا. هڪ گرهسٿڻ لاءِ، اها بيحد فخر جي ڳالهه آهي. منهنجو پُٽ راکي (راڪيش)، ڌيءُ پنکي (گائيتري) ۽ محبوب ۽ وڏي، ڪشاده دل جو، ملنسار پتي جن جو منهنجي اوسڙ ۾ وڏو هٿ آهي.

هن ڪتاب ڇپڻ ۾ انڊس فائونڊيشن جي رپيا ۵۰۰۰/- مدد ملي آهي، جا سنڌي ساهت کي همٿائڻ لاءِ آهي. مان شري ناڪر ڇاولا ۽ انڊس فائونڊيشن جي تحدر شڪرگذار آهيان.

منهنجا ڪئي ساهتڪار متر جي مونکي بيحد همٿائيندا رهندا آهن ۽ منهنجي پيار ۽ پنهنجائپ جي سڌ جو پڙاڏو ڪنهن به مهل، ڪمحل، سکر، دُڪر ۾ ڏيندا رهندا آهن. انهن جي ساٿ، حوصلي، مدد، مونکي هن اوکي دڳهه کي سوکو بڻائڻ ۾ مدد ڪئي آهي. 'ٽئي مٿان، پر ڪنهن جي هٿان'.

شڪرگذار آهيان پتا سمان شري 'مالهه' جي، جنهن علي ل صحت هوندي به، مون ناچيز لاءِ عالماڻو مڙهه لکيو آهي.

لکمي ڪلاڻي، بيحد مشغول هوندي به، ڪجهه پل ڪڍي منهنجن آزاد نظمن لاءِ لکيو آهي.

ڀاءُ جينٽ ريلواڙي سڄي ڪتاب کي تمام گهرائيءَ سان پڙهي، اهو ڪجهه لکيو آهي جو مون سڄي ٻچ ڪوتائون لکندي سوچيو آهي. اهڙيءَ طرح ڪنهن شاعرا جي سوچ کي سمجهڻ ۽ لکڻ مون لاءِ اچر جي ڳالهه آهي، اکر نٿا سڄهن.

شري ليکواڻي، هڪ بيحد ويجهي متر سمان منهنجي نظمن
کي ڪجهه هجي جي غلطين کان بچائي ورتو آهي. مونکي
هن صاحب 'سلڻ جي سک' تي ڪجهه لکيو آهي، اهو مون
تي احسان آهي.

شڪرگذار آهيان شري سامتاڻي ۽ حريش ڏوڏيجا جي، جن
مونکي ڪتاب ڇپڻ جي اوکي ڪم کي سوڳو ڪري ڏنو آهي
۽ رهنمائي ڪندا رهيا آهن.

اندرا 'شينر'

فهرست

۱	 ۱. ٻہ اکر - گوبند مالهي	
۲	 ۲. ڀوڳيل پيڙا جي اُڀج - جينت ريلواڻي	
۱۱	 ۱۱. تڙيل پکڙيل عڪس - لکمي ڪلاڻي	
۱۵	 ۱۵. هن مجموعي بابت - ڊا. ڪنڊيال لکيواڻي	
۱۷	 ۱۷. ۱. شينمي قطرو	ت
۱۹	 ۱۹. ۲. رات جي سنائي ۾	ت
۲۱	 ۲۱. ۳. سحو	
۲۳	 ۲۳. ۴. هاريائي	ت
۲۶	 ۲۶. ۵. بجلي بني	ت
۲۷	 ۲۷. ۶. سنڌيت کي بچايو	ت
۳۱	 ۳۱. ۷. اڀاج	
۳۳	 ۳۳. ۸. هڪ حساس دل	
۳۵	 ۳۵. ۹. گهر چوندا آهن	ت
۳۶	 ۳۶. ۱۰. هولي	
۳۷	 ۳۷. ۱۱. سونهن جو سراپ	
۳۸	 ۳۸. ۱۲. رهاڻي	
۴۰	 ۴۰. ۱۳. سڪل وڻ	ت
۴۱	 ۴۱. ۱۴. تلاش	
۴۲	 ۴۲. ۱۵. دائرا	
۴۵	 ۴۵. ۱۶. گنگو	ت
۴۷	 ۴۷. ۱۷. ڪجهه پاڻو	
۴۸	 ۴۸. ۱۸. فاه	
۴۹	 ۴۹. ۱۹. اڃ جي رات	
۵۰	 ۵۰. ۲۰. گول روٽيءَ جو گهيرو	ت
۵۲	 ۵۲. ۲۱. آرتوار	ت

۵۵		۲۲. هڪ احساس	
۵۶		۲۳. سوالن جا جواب	
۵۸		۲۴. خطرناڪ پراڻي	ت
۶۰		۲۵. عشق کان محروم	
۶۳		۲۶. تنهنجا - پنهنجا	
۶۴		۲۷. هلندي هلندي	ت
۶۵		۲۸. رشتن جي پُل	ت
۶۶		۲۹. وجود	
۶۷		۳۰. سرگوشي	
۶۸		۳۱. برادري	
۶۹		۳۲. تصوري ڪمزوريون	ت
۷۱		۳۳. ديوار	
۷۲		۳۴. رشتا	
۷۵		۳۵. واپس ورندا	
۷۷		۳۶. اُداس تون	
۷۸		۳۷. ڌرتيءَ جي ڪشش	
۸۰		۳۸. بارش	
۸۱		۳۹. اُلو	ت
۸۳		۴۰. پل به پل	
۸۴		۴۱. پتيل پارا تو	
۸۶		۴۲. مبهم مبهم	
۸۷		۴۳. دونهون	ت
۸۸		۴۴. اونڌا هو عرصو	ت
۸۹		۴۵. مُحرا	ت
۹۰		۴۶. تون تون تون	
۹۲		۴۷. حقيقت ۽ پور	
۹۳		عبادت - خط	

ٻه اکر

چند مڪت ۽ علم عروض جي پابندين کان آزاد ڪوٽا، جھڙي لکڻ سؤلي سمجهي آهي، اوتري مشڪل آهي. اُن تي هڪ شرط ته لازمي آهي، ڪوٽا هجي يعني نظم هجي ۽ نظم هجڻ جي ناتي اُن ۾ هڪ قسم جو تال هجي ۽ سنگيت مٿي به هجي نه ته اُن کي نثري نظم به ڪوئي نه ٿو سگهجي. تال ڀل طبلي جي ٻولن مطابق نه هجي، سنگيت ڀل هارموني جي ڀرڻ تي ڀورو نه اُتري، پوءِ به من ئي من ۾ ڪا لهر اُڀجي، اُن لهر ۾ رواني هجي ۽ اُن روانيءَ جو دل جي ڌڙڪڻ سان نسبت/ناتو جڙي وڃي ته اُها آزاد ڪوٽا صرف چئي نه، جي سگهجي ٿي. اِها دل طرفان مڃتا به ظاهري نثري جملن کي ڪوٽا قرار ڪرائي ٿي.

اندرا پوناوالا جي دل جا اڏما سنگيتميه رهيا آهن، تنهن ڪري اُهي ڪوٽا روپ بڻجن ٿا ۽ دل کان دل تائين پهچن ٿا ۽ شبنم جو سنديش سٺ لائق، ويچار لائق، ساراهه لائق بڻائين ٿا.

هيءُ مجموعو اندرا جي اندر جي اُڏمن جو آئينو آهي، جنهن ۾ لئه به آهي، مڌرتا به آهي ۽ تائير به آهي. ڪي آزاد ڪوٽائون ته اڄوڪي ماحول ۽ اڄوڪي انسان جي اڄوڪي من جو عڪس پڻائين ٿيون. البت ڪن ۾ شعر کان وڌيڪ نثر وڌيڪ دخل انداز آهي. گهڻي ڀاڱي هيءُ ڪوٽائون اندرا جي شبنم هجڻ جي شاهدي ڀرين ٿيون.

الاڻي ڪيئن مجموعي جي پوين ڪوٽائن ۾ خيالن جي اُڌر، انيؤ جي گهرائي ۽ بيان جي قوت دل کي چهندڙ ٿي نه،

ٽوڏيندڙ به آهي. ظاهر آهي لکندي لکندي اندرا پنهنجن ويچارن کي ولوڙڻ ۽ انهن مان مڪڻ ڪڍڻ ۾ وڌيڪ ڪامياب ٿي ٿئي.

انڪري مان چاهيان ٿو ته هوءَ قلم کي ويساڻي نه ڏئي جئن هن جي ويچارن جو وهڪرو ۽ اُڏمڻ جو عڪس وڌيڪ چٽو ۽ اثردار ٿئي.

مونکي گهڻيون ڪوتائون ڪافي راس آيون ۽ ڪن مون تي گهرو اثر ڪيو.

مونکي شبنمي قطري جو سورج کي جڪاڻڻ، هاريائيءَ جي سخت زندگيءَ جو بيان، سنڌيت کي بچائڻ وارن جو بهروپ، دونهن، سنڌين جا روح، هڪ اونڌاهو عرصو، روٽي جو گهيرو ۽ آرتوار تي پٽيءَ جو انتظار، خطرناڪ پراڻي، عشق کان محروم، من جي ڪوئل، شبنم جي مڪمل بڻجڻ جو احساس، 'ديوار' ۾ سچ سلڻ، اُڏاسائيءَ جا همدم، بارش ۽ اُلُو بڻائيندڙ وچ وارا ڪافي راس آيا.

حقيقت ۽ پور مونکي بيحد متاثر ڪيو. 'منهنجا پنهنجا' چڱو حقيقت شناس لڳو ۽ پل به پل چڱي تسڪين ڏني.

منهنجي نظر ۾ اندرا جي اندر جي اُڏمڻ جي آئيني ۾ بهترين عڪس آهي، 'بجلي بني'

کي ويچار سچ پنچ فرحت ڏيندڙ آهن ۽ اهي گهڻي آهن جئن ته،

۽ حيرت ۾ پوندو آهي

پنهنجين ئي رچنائن کي رچي پاڻ رچناڪار

'سنڌيت کي بچايو ۽ چئن نياڻين جي ماءُ جو سٽامپ پيپر تي واعدو ته منهنجا ڏوختا سنڌي ڳالهائيندا، پهرين چار نياڻا

ڳولي ڏيو، هڪ ٻڌيءَ پنهنجي نٿ ڏني ۽ سنڌيت جا رکوالا،
ڪڙهي ڇانورن کي ساراھي رهيا هئا - خوب طنز آهي.
'اڄ دونھون نڪري ٿو

هن جھوپڙيءَ مان
پڪ ٿي پڪ ماني اُتي رڌي هوندي
بک اڄ اُت پڪ ٿڪي هوندي.
'پريو پرتويءَ تي دير سان ٿي موڪلج
پريوار نيوڄن واري ڪٽنب ۾ موڪلج
جتي اسين به، اسانجا به هجن.
'مُڪت ٿي وڃ

هميشه لاءِ
پنهنجي ئي اُٿيل
ڪنهن چڪرويوھ مان.
'جيڪو سورھن آنا سچ آھي
اُن سچ جي سورج کي
کوڙ جا بادل

ڪيسٽائين ڍڪي سگھندا؟

مان چاهيان ٿو 'سلڻ جو سک' جو شبنم پانڪن سان ورهائڻ
چاهيو آھي، سو گھڻن کان گھڻن پانڪن تائين پھچي ۽ هنن
جو ردِ عمل (جي خطن ذريعي اچي وڃي) شبنم کي وڌيڪ
سڳ سلڻ جو اُتساه ڏئي. ۽ بس.

گوبند مالھي

ڪانڊيولي

۲۰۰۰-۲-۱۹

يوگيل پيڙا جي اُچ - سلط جو سَڪُ

اچ، ملينيم جي چوڪت تي بيٺي، پوين هزار سالن تي ته ڇا، سرشتيءَ جي ڄاتل تاريخ تائين نظر ڊوڙائيندي، ڏاڍي جي لٺ هميشه مضبوط رهيل ۽ عام شخص يا عوام جي شوشن جا نظارا ئي پسڻ ۾ ايندا. امليڪا پٽدا ڪيل، انڌي حاڪم جي زور جي روايت اچ سوڌو جاري آهي. اميڪا پٽدا ڪيل ڪمزور هوموگلوبن جو عوام اچ سوڌو چوسجندو رهيو آهي ۽ وڌر جي ووڌتا جو پڙاڏو بي اثر هوا ۾ ئي گونججندو رهيو آهي. سرشتيءَ جو وڌان ئي اهڙو انياڻي آهي. ڏسو نه، خود آڌتيم پنهنجي شڪتيءَ جي تپش جي اهم ۾ هر روز اُڀرڻ سان ئي نازڪ ۽ ڪمزور شبنم کي چوسيندو رهيو آهي. سرشتيءَ جو آڌي پالڪ خود سورج 'شبنمي قطري' کي ڳرڪاڻڻ لاءِ پنهنجي تپش جي بانور سان، سازشون سڀيندو رهيو آهي. ويچارو نازڪ ۽ معصوم ماڪ ڦڙو، چاهي ڪيترو به ٻاڏائي. اها نردوش شبنم چاهي پرڪرتيءَ کي ڪيتري به سونهن، سوييا، ٿاڌل بخشي، ظالم ته اندو، ٻوڙو ۽ گونگو هوندو آهي. پر پوءِ به شبنم فنڪس پڪيءَ جيان، پنهنجي رڪ مان، هر روز، هر پتي تي، ٻيهر ٻيهر جنم وٺندي رهندي آهي. پنهنجو فرض نباھڻ لاءِ، ڪرم ڪرڻ لاءِ، آواز گونجائڻ لاءِ!

۽ اها 'شبنم' وري اُڀري آئي آهي. مرڪندي، جرڪندي، لڏندي لمندي، اڳي کان به اڳري بڻجي، سورج کي جڪاڻڻ لاءِ، کيس اهو جٽائڻ لاءِ ته رچناڪار ٿي هو هرگز فنا ڪرڻ کان، لڪ ڪوشش جي باوجود، هُو ويچارو ئي بڻجي رهڻو آهي.

سماجڪ پرمپرا هجي ڇاڪي سياسي ويوسٽا يا پاريوارڪ ڍانچو،
انساني زندگيءَ جي هن کليل راز تي اندرا جنهن نزاکتا
سان 'شبنمي قطرو' ڪوٺا جو پويو آهي، هوءَ 'شبنم' نه رهندي،
خود سورج جي اونچائيءَ تائين پهچي ويئي آهي. اهڙن 'ويچارن'
سورجن' جي آهر کي چئلينج ڏيڻ لاءِ!

اونچائيءَ جي خيالن ۾ مبتلا اُهي آهر وادي، هونئن به
نه ڪڏهن ڪنهن جي بڪ پياس مٽائي سگهندا آهن، نه رهبر
بڻجي سگهندا آهن. (هڪ احساس)، اُنهن بندرن آهر وادين
جا پير ڌرتيءَ سان ڄميل نه هوندا آهن. (حقيقت ۽ پُور)،
پيار ۽ تياڻه جو ڍونگهه رچائيندڙ اُهي ڄامڙا، جَر جيان خطرناڪ
هوندا آهن (خطرناڪ پراڻي) ۽ پوءِ پنهنجي ليڪ کي ڊگهو
رڪڻ خاطر، وهندڙ ڪلياڻ ڪاري گنگا آڏو بند ٻڌڻ لاءِ پيا
سازشون ستيندا آهن. ڇاهي پوءِ اُهي فنڪاري برادريءَ جا به
ڇو نه هجن! (تون تون تون). پتر ڦٽي ڪري پاڻيءَ ۾ رخنو
پندا ڪندڙ اهڙن عناثرن کي پاڻيءَ جي دريڙ ۾ کين سندس
بدزيبو چهرو پسائڻ لاءِ، اندرا قلم هٿ ۾ کڻندي آهي. شاعرا
جو ڪوئل من تڏهن قلمي شهباز جو روپ اختيار ڪري سگهي
ٿو (هلندي هلندي)، ته سياڻپ ۽ ڏاهپ جا نقطا به سيڪاري
سگهي ٿو. آخر زندگيءَ ۾ ڀٽڪ ڇو آهي؟ اونچائيءَ جي اُڏام
۽ نيچائيءَ جي گريوٽيءَ وچ ۾ انسان تَريشنڪو بڻيو رهيو آهي.
سوچ ڪولمبس جيان رولاڪ بڻجي پيا آهن. ضرورت آهي، ڌرتيءَ
جي ڪشش کي سمجهي، ڌرتيءَ تي پير کپائي، نيوٽن بڻجي
رهڻ جي - (ڌرتيءَ جي ڪشش ثقل).

۽ ان ۾ وري اسين سنڌي؟ ڇڻ پنهنجن هٿن سان ڪوٽيل
قبر ۾ بي جنازي رُوح! (دائرا)، سنڌيت جي نعري يا استيجي

ڪيڏاڻا. پئسي پٺيان جي انڌ ۾، ڪولمبسي رولاڪ بڻجي، ڌرتيءَ
 سان وابستہ نيٽون کي ڪڇليندا رهيا آهيون. سنڌي ٻولي، ساهتيہ،
 تحذيب هاڻي صرف غريبن جي حوالي رهيا آهن. جھوليل
 جو نعرو بڻيو آهي شور غل مچائيندڙ. استيجي آغوا خورن
 لاءِ سنڌي ڪڙهي ۽ بيحدن جي طعنن جو لڙيڙي سواد! (سنڌيت
 کي بچايو)، ۽ ٻئي جي ڌوڏي چڪي پنهنجي ليک وڌائڻ
 ۾ مصروف سنڌيت جي بانيڪارن جو هجڻ! (تون تون تون).
 نتيجي طور سنڌين جي سھڻيءَ جو ميهار ۽ سھڻيءَ جو ٻُڻو
 بڻجي پيا آهن، ڌرتيءَ کان ڌڪاريل، پئسو پئدا ڪندڙ 'ڪروڙپتي
 بڪاري'، منٿنگ مشينون! (عشق کان محروم)، ۽ بڻيا آهيون
 پنهنجن سنسڪارن کان محروم هڪ نقلچي، جيڪا خاصيت صدين
 کان اسان جي نس-نس ۾ سمايل رهي آهي! هوڏانهن کان
 'واپس ورندا' جو آشاواد به آهي ته اونداهي ڀٽڪ سمان!

ته هيڏانهن سسئي ۽ سھڻيءَ سان وري ڪھڙيون عقوبتون
 آهن؟ بقول مليائي ڪويتري ساوتري راجيون: ڪڏهن مونکي
 گوپي ليکيو وڃي ته ڪڏهن پتني ۽ ماءُ؛ ڏيکاو جا چندن
 تلڪ لڳايا وڃن ۽ درجو ڏنو وڃي 'ماتا' جو، پر سچائي مان
 ڄاڻان ٿي، آهيان مان، تماشين چوڪيدارن جي شيخن جي
 گھيري ۾! پتي هجي چاهي ڀٽ، آديش پاليندڙ، سيني جي
 چاڪري ڪندڙ هڪ ڪنپٽلي، هڪ گھسيل باسٽ ۽ ساه کڻندڙ
 مشين، جنهن کي جيئري کڙو ڪيو ويو آهي گھر ۾ مورتِيءَ
 مثل! (پر تشنا).

اندرا به ڪجهه ائين ئي چوي ٿي. درجو گھردياڻيءَ جو
 پر هٿ گھرجي اُها سحي مثل-سھڻي، نازڪ، ڏڪڻي، گُونڊي،

پتيء اڳيان زرد چھري سان ٿر ٿر ڏڪندڙ (سحو-رات جي سناتي ۾) جي حضوري بڻجي پتيءَ جي خود اعتباريءَ واري مڪمل اونچائيءَ جي اوسيڙي ۾ هر دڪم سڪ ۾ ساٿ ڏيندڙ (تصوري ڪمزوريون) ۽ آرتوار ڏينهن، سومر صبح تائين ڀتار جو انتظار ڪندڙ (آرتوار). باوجود اُن جي مڌيه ڪالين ڪن راجپوتي روايت جيان، هاڻ وري عام طور، ڌيءُ کي 'ڪير پيتي' ڪرڻ جي سونوگرافي گرپ پات جو پُڇُ ڪٽڻ سرگهه جي تغاضا ۾! (بجلي بني). اهڙين ڪهنين حالتن هيٺ، دائرن جي گهيرن ۾ ٻوسائجي اندرا، زندگيءَ سان سمجهوتو ڪرڻ لاءِ مجبور به بڻجي ٿي (دائرا)، غم سان نهڪاءُ ڪري ٿي (ناه)، ته شاعرا بڻجي، ستائيندڙ ۽ هيسائيندڙن جا ڪنڌ ۽ ڪُها، ڀاڄين جيان چُريءَ سان وڍڻ جي ڪلپنا ڪندي، آڪروش به اِظھاري ٿي. باغي به بڻجڻ چاهي ٿي (گول روٽيءَ جو گهپرو)، ته ٻوسات پري زندگيءَ کان رهائي به چاهي ٿي (رهائي). زندگيءَ جي انهن سمورن ٽڪراون جي گهيري ۾، ڪڻ ڪڻ مرڻ بجاءِ، ڇا اِحو ممڪن نه آهي ته غم ۽ پيار کي ونڊي هلجي ۽ ائين املهه زندگيءَ ۾ ڦهليل ٻُوسَ کي گهٽائي سگهجي؟ (پل به پل).

نازڪ ۽ محبوب طبيعت جي مالڪن اندرا، نيلڪنڌ جيان زهر جا يڪ پيئڻ جي باوجود، سماج، ديش ۽ عالم کي خارجي نظرئي سان به، هر پهلوءَ کان پچائي سگهڻ جي نه صرف قوت رکي ٿي پر پنهنجي حساس دل سان هر ڪنهن جي پيڙا کي، پنهنجي پيڙا طور اپنائي، ڏڪن ۾ ڀاڱي ڀائيوار به ٿيڻ چاهي ٿي.

هن حساس دل شاعرا تي روزاني مزوري تي تڳندڙ، مزور ڀاڱيءَ

جي ڪشمڪش جو پورو احساس آهي. سڄ تہ وڃي سانتيڪو
 ٿيو آهي پر هيءَ مزور يا ٿي ڪنهن محل وڃي مزوري وصول
 ڪندي. هڪ ويلى جو اناج خريد ڪري پيسائيندي، رڌيندي
 ۽ سيني جي اُڍپور ٿا ڪندي؟ اوندہ ۾ سماڻجي ويل ان انسان
 ذات تي ليک لکي ۽ فوتا ڪڍي، پنهنجو پيءُ ڀرپور رکندڙن
 جي بہ ڪا ڪوٽ ڪونهي! (هاريائي). اهڙن مزورن جي جهوپڙين
 مان اتفاق سان چلهه جو دونهون نڪرندو نظر ايندو آهي ۽
 تڏهن سُڪل روئي بہ هنن لاءِ هڳاءُ پري بڻجي ويندي آهي
 ۽ عارضي طور بُڪه ٿڳ ڇڏندي آهي! (دونهون). ان جي بلڪل
 تضاد ۾، سُونهن ۽ سَلير نيس جي گهيڙي ۾ گهيريل تيليون،
 لپسٽڪ، بيوتي پارلر ۽ بيئر جي ذري بچت ۽ لٽل ڪپڙي
 جو دان ’ڪارگل‘ خاطر ڊونيٽ ڪري، ديش لاءِ ’قرباني‘ ڏيڻ
 جي خوش فهميءَ ۾ اُڏامنديون رهنديون آهن! ۽ وري ديش
 جي حالت بہ ڪهڙي آهي؟ ڏينهن ڏٺي جو لالين کڻي ڳولڻ
 نڪرڻ سان بہ اگر ڪو سڄو ديش ڀڳت حاصل ٿي سگهي تہ
 بہ لک شڪرانا! باقي تہ سو ڪالڊ هي عوام جا عيوضي ’ديش
 ڀڳت‘، وويڪ هيٺ مُهرا، نہ ڄاڻ مدد لاءِ مليل اهي شيون
 بہ پاڻ ۾ ونڊي ورهائي کائي ڇڏيندا هوندا. ديش سيوا جي
 نالي! (اَلُو) مُهرا، جيڪي حقيقت ۾ بنا چحري جون غلام
 ۽ وويڪ هيٺ ڪنپٽليون هوندا آهن، اهڙن نقابن لاءِ هاڻ اندرا
 کي ڪا شڪايت نہ رهي آهي. (مُهرا). زباني اونچائيءَ جي
 ڏيک ڌارين کي بہ هوءُ بخوبي پرکي ٿي. انسان جي قياس
 جوڳي اڏورائپ جو کيس احساس آهي (تصوري ڪمزوريون).
 زندگيءَ جي ڪنهن پَهر ۾ اُشما ڦهلائيندڙ رشتا، پئي. ڪنهن
 پخر ۾ گرمائش وڃائيندڙ بہ ٿين ٿا (ديوار). اُن سبب رشتن

کي ڪو نانؤ ڏيڻ، رنڱ ڇاڙهڻ يا فريز ۾ جڪڙڻ ضروري آهي ڇا؟ انساني من جا رشتا ته روشني آهن. آڪاس جي اڏام آهن. ڇا اهي بي نام نٿا ٿي سگهن؟ رشتن جي اها ليبل انسان کي سڃاڻي. کان ڪنارو ڪرائي ڪوڪلو ۽ ڍونگي نٿي بڻائي ڇڏي؟ (رشتا). اندرا، حقيقي رشتن جي اها اڏام پري آهي. هوءَ، رم جهم وسندڙ، 'اوم جي ڏن' ۾ 'اهم برهما سمپ' جو ناد سڻي سگهي ٿي. ادويت جي اُن سچي رشتي لاءِ رب کي منائي، پٽن جي ڪنڪ، بارش جي جهنڪ، محنديءَ جي محڪ ۽ ڳلبل جي چڪ جو روحاني راز سڻائي ٿي. (بارش).

شاعراڻي شبن جي اکوت پندار جي مالڪن، زندگيءَ جي گنيپيرتا کي پرکيندڙ، هن جزباتي پر بيباڪ شاعرا جي هنن ڪوتائن جي شبن جي ڌري ڌري ۾، سندس نازڪ ۽ ڪومل پاؤ پويل آهن ته نواڻ ۽ حق لاءِ لڙندڙ بغاوتي اُمنگ به پويل آهن. سندس هي ڪوتائون موجوده دؤر جي گوناگون حالتن جي ترجماني ٿيون ڪن ته دقيانوسي روايتن کي سڌڙڻ جو آحوان به ڏين ٿيون.

فئملي پلاننگ تي ائڊوائڪ ڪوٽا 'گنگو' زلزلي جي پيانڪتا جو ورڻن ڪندڙ ڪوٽا 'اڄ جي رات' رڪاوٽن کي اورانگهي ترقيءَ جو سنديش ڏيندڙ ڪوٽا 'اوندا هو عرصو'. 'سڪل وڻ' جي ٻڌاپي سان پيٽ ڪندڙ شاعرا وڻ کي 'رشتن جي پُل' قرار ڪندي، وڻن جي نابوديءَ سامهون نه صرف پرياورڻ جي خطري کان آگاهه ٿي ڪري پر پرمپرا کي ٽوڙڻ سامهون آڪروش جو اظهار به ڪري ٿي.

سندس داخلي جيون جي احساسن سندس اڏمن ۾ ڀرپور صداقت پوئي ڇڏي آهي ته سورن جي سؤ صورتن کيس عالمگير نظريو

به بخشيو آهي. ان سبب خارجي طور به، ڪوٽائن ۾ هن جن به وڃين ڪي پويو آهي شاعراڻي انداز ۾ نباحيو آهي. ان سبب، ڪوٽائون پڙهندي، اندرا کان پڇڻ لاءِ، من ۾ هڪ سوال اُڀري آيو آهي ته، منهنجي هن پياري ننڍڙي پينڙيءَ، سحديو جي نه سلڻ جي پيڙا بجاءِ، سلڻ جو سڪر پائڻ لاءِ، پينرڪي جو اُٿي پٽي پٽي (پن پن) تان ميڙيل شبنمي قطرن ۾ قلم ٻوڙي، هنن ڪوٽائن جو سرجن ڪيو آهي. ڪين، پنهنجن آنسن يا رت بندين جي مس ۾ قلم ٻوڙي 'سلڻ جو سڪر' پاتو آهي؟

جينت ريلواڻي

راجڪوٽ

مهاوير جينتي

۱۶ اپريل ۲۰۰۰

4/9, Shastri nagar

B/U Gurudwara

Rajkot - 360001

Phone : (0281) 449966

ٽڙيل پڪڙيل عڪس

هڪ خوبصورت عورت (زندگي) هٿ ۾ آئينو جهلي اُن
۾ پنهنجي من موهندڙ چحري جو عڪس ڏسي، من ئي من
۾ مسڪرائيندي هجي ۽ اڃانڪ اهو آئينو سندس هٿ مان
ڇڏائجي پٽ تي ڪري چينهن چينهن ٿي وڃي. اندرا شبنم
جي هن آزاد نظم جي مجموعي ۾ زندگيءَ جا اهي ٽڪرا
ٽڪرا ٿي ويل ڪيئي عڪس پٽ تي ٽڙيا پڪڙيا پيا آهن.
اهي اسانڪي پنهنجي هٿ ۾ کڻڻ، سالم ڪرڻ، اُنهيءَ پل
۾ ڪا معنيٰ، ڪو مطلب ڪڍڻ لاءِ ٻاڏائي رهيا آهن.
اڄ دونهون نڪري ٿو، هن جهوپڙيءَ مان
پڪ ٿي پڪ ماني اُتي رڌي هوندي!

هڪ ٻڍي مائي (سنديت) هڪ ڪُنڊ مان اُتي،
نياڻين جي ماءُ جي هٿ ۾
پنهنجي نت رکي
پيڙ ۾ غائب ٿي ويئي!

جنم وٺڻ کان اڳ ئي ڪيترين ڏينهن کي
سونوگرافيءَ کانپوءِ گرپ ۾ ئي مون مارايو!

دنيا ۾ جا بگهڙ ۽ بد ذات ٻجهون
سڀ ان لاش جو چشڪو وٺڻ چاهن ٿا!

شاعريءَ اندر ٽڙيل پڪڙيل اهي عڪس اسانڪي دل جي اندرين

تہ تائين شدت سان ٿوڏي ڇڏين ٿا. هن زندگيءَ بابت سوچڻ لاءِ آمده ڪن ٿا. ان جي سچائيءَ سان دويدو ڪن ٿا. وڌيڪ شعوري، وڌيڪ چيٽن شيل بڻائين ٿا.

شاه پٽائيءَ جو شعر آهي :

دل ڪر درخت جي دستور

ڇاڙپ لڳي، ڇڳا چڻن، ميوا ۽ ٻيو ٻوڙ!

سچ، اندرا شينر موجب اڄ جو انسان 'سڪل وڻ' ۾ تبديل ٿي ويو آهي. اهو نه ڪنهن مسافر کي ڄانو ٿو ڏيئي سگهي، نه ئي پکين کي وشرام، نه اُن ۾ ڪو ميوو ٿو لڳي، نه ئي ٻور ٿو اُڀجي. بنا پنن ۽ ٿارين وارو اهو اُداس اُداس اڪيلو بيٺل سڪل وڻ انساني نفرت جي جذبي جو ڀرتيڪ بڻجي ويو آهي.

پکين نه وشرام، پنٿي نه آرام

نفرت ڏي اڪيچار

سڪل ٿارين جو وسڪار

سڪل ڇڙيل اُداس،

هيءُ سڪل وڻ!

هفتي ۾ ست ڏينهن ٿيندا آهن. ڇهه ڏينهن بلڪل ساڳيا،

هڪ ٻئي جي ڪاربان ڪاپي، پر ستون ڏينهن آرتوار جو ٻين

ڏينهن کان غلحدو ٿيندو آهي. اُن جو رنگ ڍنگ، ڏيک ميڪ،

ڌاتو، شڪل صورت، احساس نجو پنهنجو هوندو آهي. جنهن

کي اندرا هن نموني محسوس ڪيو آهي.

آرتوار هڪ گرم ساه

آرتوار هڪ ٿڌو شوڪارو

آرتوار هڪ وڌيل ٽڪاوٽ

آرتوار گڏجڻ مسجڻ ۽ بناوت
 آرتوار هڪ نقلي مسڪراحت
 آرتوار هڪ مشاعرو، هڪ سميلن،
 آرتوار هڪ يونگا جو ڪلاس
 آرتوار سومر صبح تائين
 پٺاڻ جو انتظار!
 اندرا لڳي ٿو هي الفاظ اسان ليڪن ڪلاڪن لاءِ چيا
 آهن:

مان اهڙو ماڪ ڦڙو آهيان،
 جو وڻن، پٺن، گلن، گاهن تي
 چمڪندو، ٻڪندو پنهنجي
 سونهن سوييا وڌائيندو رهيو. آهيان
 (پر ڪنهن جي دڪم درد جا
 به ٻوڙا اُگهي نه سگهيو آهيان).
 شايد اسانجا گهڻا ليکڪ اهر جي ڪوپي ۾ پاڻ کي بند
 ڪري اهليا جهڙا برفيلا ٻوٽا بڻجي ويا آهن. اندرا جي لفظن

مان هڪ برفيلي سپ کان اونچي چوٽي
 پنهنجي بلندي کي ڏسي ڪپڙن ۾ نٿي مپان
 پر ڪنهن به ڀڳت ۾ جنهن کي
 ڪنهن انسان جي چرڻ سپر نه ڪيو هجي
 جو اهليا جيان مُڪتي ملي منهنجي اهر
 کي!

اندرا جو 'عشق کان محروم' شعر اسان ڌرتي ڌڪاڻيل سنڌين
 جي صحيح تڙ تصوير آهي. اسان جا ميهار، پنهنجون، مڃئون

پنهنجن سڄين، سڄين، لڙائڻ کي پنٽي ڇڏي، پئسو ڪمائڻ
لاءِ پرديس لڏي ويا ۽ جڏهن واپس موٽيا :

سال گذريا، مندون موٽيون،
ڊگ پئسا، ڊگه ناڻا ڪمائي
پنهنجي وڇڙيل محبوبائن کي
ڳولڻ لڳا، ڪوڪلي آواز ۾ سڏڻ لڳا.

.....

عشق کان محروم

اهي رويو(ت)

پئسن ڪمائڻ جون مشينون

پنهنجي سڀيتا، سنسڪارن کان وانجڻيل

ڪروڙ ٻڌي پر بڪاري!

اندرا 'شبنم' زندگيءَ جا اهڙا ڪيترائي ٽڪرا ٽڪرا ٿيل
عڪس ميڙي اسان اڳيان پيش ڪيا آهن. اسانکي زندگيءَ جي
صحيح حقيقت جو احساس ڪرايو آهي.

اُهوئي شاعر ڪنهن اونچيءَ منزل کي رسبو جيڪو حرڪو
نئون انيؤ ماڻڻ لاءِ پنهنجي دل ۽ دماغ کليل رکي ٿو ۽
لکڻ جو لڳاتار اڀياس ڪندو رهي ٿو.

ڏاکڻ ڪانه ڏسڻ ۾ آئي

ماڙيءَ کي ڪنهن مومل ماڻي؟

(شيام)

-- لکمي ڪلاڻي

هن مجموعي بابت

’سلط جو سُڪ‘ سنڌي ساحت ۾ اندرا شبنم جي ٽين داخلا آهي. هن کان اڳ سندس هڪ ڪوتائن جو مجموعو ۽ هڪ ڪهاڻين جو مجموعو شايع ٿي چڪا آهن.

سنڌي شاعريءَ جي مختلف صنفن مان ’آزاد نظم‘ پڻ موضوع ۽ عبارت جي نواڻ سبب ڪافي منزلون طئه ڪري چڪي آهي. ان ڏس ۾ شبنم جي هيءَ ڪوشش مبارڪ قدم آهي.

جديد شاعريءَ جي تخليق جو بنياد يوگيل سچ سلط ٿي رهيو آهي. اها علم عروض جا روايتي ٻنڌن ناڪاري ٿي، سينگار جي نالي تي گئل ۽ جڙتو انڪارن جو بار غير ضروري سمجهي ٿي. سمجهڻائي ان جي لازمي ضرورت آهي. شخصي علامتن جو استعمال ڪندي ڪنهن نئين ڪنڊ کان نڪي چوٽ ڪرڻ جي قوت رکي ٿي جا ڪن ڀلن لاءِ ڀانڱ ڪي سوچڻ لاءِ مجبور ڪري ٿي. شبنم جي ڪن ڪوتائن ۾ اهي خوبيون ملن ٿيون.

اڄ جو انسان بدبختيءَ ۽ بيوسيءَ سبب ٻين جي شاعر هئڻ جو محروم بڻجي چڪو آهي (مهر). هن لاءِ ان چڪرويوه مان نڪرڻ ناممڪن بڻجي پيو آهي (سوالن جا جواب). هو ڪنهن تي وشواس رکي سندس سايي ۾ سڪ جو ساهه ڀٽڻ جي موه ۾ ڪيترن اڻوڻندڙ سمجهوتن جي دائرن ۾ ڦاسجندو پيو وڃي (دائرا). ڪيترا دفعا پنهنجي اڃائن ۽ اميدن کي دٻائي ٺاهه ڪرڻو ٿو پوين (ٺاهه). اهي سڀ ڳالهيون شاعرا کي بيچڻن ڪن ٿيون. تنهن هوندي به هوءَ دنيا جي وهڪري ۾ ڀاڙ کي وهائي وڃڻ بدران هن جي ضد ۾ اڳتي وڌندي پنهنجو وجود قائم رکڻ لاءِ جدوجهد ڪري ٿي. (شبنمي قطرو).

ڪڏهن کيس محسوس ٿو ٿئي ته اهو اونداهو عرصو ختم ٿي ويندو (اونداهو عرصو). بيابان خيaban ۾ تبديل ٿي ويندو (پل به پل). ڪڏهن وري ڏيکاو پريءَ حمدرديءَ ۾ دم گهٽيندڙ دنيوي رستن کي بي معنيٰ سمجهي وسيع امر ناتن سان جڙڻ چاهي ٿي (رشتا).

سماجي سطح تي دنيا ۾ ٿيندڙ ظلم کيس بي چين ڪن ٿا (هولي). هوءَ پنڳتيءَ ۾ ٿي ٿڪي طنز پڻ ڪري ٿي. هوءَ ناريءَ جي آتمر سمان کي ساراهي ٿي (هاريائي). سنڌيءَ ۽ سنڌيت جو به اهو اٿس.

شبنم هنن ڪوتائن ذريعي سلڻ جو جيڪو سڪ پاتو آهي، اهو پانڪ پڻ ونڊي سگهن ٿا.

-- ڊاڪٽر ڪنڀياعلم ليکواڻي

ويسترن ريجنل لينگويج سينٽر،

ڊيڪن ڪاليج، پونو.

شبني قطرو

سورج کي اهو وهڻ ڪنهن وڏو آهي
 ته شبنم جي مقدس نوراني
 بوند کي، ڳيڻ سان ئي،
 هو امر ڀڏ پائيندو؟
 طاقتور سڏائيندو!
 پر هه ڦٽندي ئي
 پنهنجا ڪرڻ روپي دٻو موڪلي،
 شبنمي قطري جي وجود کي
 ختم ڪرڻ جي
 گهري سازش ۽ شرارت ڪندو رهندو آهي.
 گهاٽ گهڙيندو رهندو آهي
 نازڪ، ٽاڪئون ماڪ ڦڙو معصوم ۽ پاڪ
 قدرت جي هر ڪڙ ڪڙ کي
 مدد لاءِ ٻاڏائيندو رهندو آهي.
 آڪاش، وڻ، گل، پن، جهرڻ
 گونگا، ٻوڙا، انڌا بڻجي
 اهو ظلم ڏسندا رهندا آهن
 خاموش تماشبين بڻجي
 ڇا؟ اُنهن خاموش گواهن کي به
 شبنم جو حسين وجود
 ختم ڪندڙن ۾ ته ليکجي؟
 جيئن درويديءَ جو چير هرڻ
 برابر هڪ دريوڏن ڪيو،

پر اُن دربار ۾ سين حاضرین کي
اُن کڌي ڪرتوت ۾ شامل نه لیڪجي ؟
پر ساڻیو !

شبڻم اڳي کان به اڳري
مُرڪندي جرڪندي، لڏندي لمندي،

روز

پنهنجو وجود، دُهرائيندي آ
سورج کي، جڪائيندي رهندي آ
۽ سورج ویچارو !!

صدين کان،

شبڻم جي هٿل نه هٿل،
فنا ۽ بقا جو راز لهڻ لاءِ
'شبڻم' کي فنا ڪرڻ لاءِ روز اُڀرندو
روز لهندو آ.

پر ماتما به پسندو آ
شبڻمي قطري جو حوصلو ۽ همت
۽ سورج جو اهم ڀريو، مچڻو سپاءُ
۽ حیرت ۾ پوندو آهي
پنهنجن ئي رچنائن کي رچي،
پاڻ رچناڪار

رات جي سنائي ۾

رات جي سنائي ۾
هڪ وجود اُڀرندو آ
سانتيڪو
پنهنجو پاڻ ۾ ئي پورو
دنيا ۾ جي مسئلن کي
پنهنجو سمجهندڙ
همدرد، باغي، اڪيلي شاعر جو
پتني، ماءُ، مالڪياڻي، ڌيءُ، پيڻ
سڀ رشتا
سڀ لقب
جھڪا، جھڪا ميساريل ميساريل
ياچين واري، ڌوبي، نوڪرياڻي
بجيت، خرچ، ٻار
ٻارن جي پڙهائي
پاسي وارن جي
حد دخلي
ڪنهن جي چهندڙي
ڪنهن جي چُرچ
ڪنهن جي چمات
سڀ ڏنڌا ڏنڌا
ڪا يا جي ٻوجهه ڪانسواءِ
هڪ سوکيهر آتما
اُڻندي آهي

ڪجهه لکندي آ
 ڪڪڙ جي ٻانگه وقت سمجندي آ
 کير واري جي دستڪ تي اُٿندي آ.
 ۽ نه ڪٽندڙ ڪم
 نه ختم ٿيندڙ گوڙ
 رشتن، نائن کي سنڀاليندي
 هڻ پٽ ڪري
 اُها ڪاڻا، اُها ديه،
 وري انتظار ڪندي آهي
 اُن رات جي سنائي جو.
 رات جي سنائي ۾
 لکندي رهندي
 گنگنائيندي رهندي آهي،
 ڪجهه چوندي رهندي
 ڪجهه لکندي رهندي آهي
 هڪ سوکير آتما
 رات جي سنائي ۾.

”مونکي سھو تمام وٽندو آھي“

”جي“

”شريمتي جي! ڀاڳوان، تو پڇيو نه ڇو؟“

”هان جي، ڇو؟“

توھانکي سھو ڇو وٽندو آھي؟“

ھن جوءَ طرف

فاطح ڀريءَ مرڪ سان

نھاريو،

۽ سڄي جو محاتم شروع ڪيو

ھوءَ ڇپ - ڇاپ ٻُڌندي رھي

ھو ٻڌائيندو رھيو.

”گونگو آھي

اڪين سان گفتگو ڪندو آھي.

اشاري سان ئي سمجھي ويندو آھي.“

”ھون“ شريمتيءَ ورائيو.

”بيو، گيدي آھي

ھڪ رڙ ڪر، بس!

ڏکي وڃي ڪنڊ پڪڙي.

ڪاٺ پيئڻ ۾ نھرو نہ،

ڪجهه بہ چارو ڏينس پيٽ ۾ نوسيندو وڃي“

ھو گھر ۾ سھو وٺي آيو.

سھي تي طرح طرح جا تجربا ڪري

ھن جي ڳڻن جي تعريف ڪري

گهردياڻيءَ، گهر جي ننڍن وڏن ڀاتين تي
 يارن دوستن ۾ 'سحو' ۽ سندس گڻ،
 لوڪپريه ٿيندا ويا.
 بئنڪ ۾ سڀ سڃي جي نالي سان،
 هر ڳالهه جي شروعات ڪرڻ لڳا.
 چؤطرف واه واه مڇي ويئي.
 هن صاحب ۽ سندس سڃي جي.
 بدقسمتيءَ سان، اهو سحو،
 هڪ ٻليءَ جي خونخوار، پنڃي جو شڪار ٿيو.
 سر ٻڌام پڌاريو.
 گهر تي چڻ ته وڃ ڪري پيئي
 هو سڄڻ، گهر مان نڪري ئي نه
 سڃي جي ياد ۾، ماتر مٽائيندو رهيو.
 ڪڏهن ڪلندو، ڪڏهن روئندو رهيو
 سڃي جي ياد!
 وسريس ٿي نه
 ڳن جي زال جي ڪلپنا ۾
 هر وقت سڃي جي شڪل ۽ سحو رهڻ لڳو.
 ڳن جون عادتون،
 ڳن جون اڪيون
 ڳن جي خوراڪ،
 هڪ نه ڀرڻ وارو خال گهر ۾ رهڻ لڳو.
 هڪ دفعي، محاشيه جي،
 فون تي گفتگو ڪري رهيو هو
 ڪنهن ڳالهه تان مڙس ٽپي باهه ٿي ويو

زور زور سان ڳالهائڻ لڳو.
 غصِي وڇان منهن ٿامڻي هڻين ويس.
 اڇانڪ! هن جي نظر
 ڪنهن نظاري تي پيئي
 هن جي هٿ مان،
 فون ڪري پيو
 ڇا ڏسي!
 هن جي پٽني ٿر ٿر ڏڪندڙ
 چهرو زرد، اکيون ٽڪ مڪ ڪندي
 وات ۾ گاه جو سلو دبائي
 اُن ڄاتل سڃاتل، مقرر جڳهه تي
 سڄمڻ، ڪنبيل ويٺي هئي
 جتي سندس پيارو، دلارو سڄو ويهندو هو
 ۽ اُن ساعت کان پوءِ
 گهر ۾ هڪ خال ڀرجي ويو.

هارياتي

پنين بوڙ پاڻيءَ ۾
هوءَ ڇانورن جا سلا
اُکيڙي رهي هئي.....
گنگنائيندي،
ڪو، ڪٿان ٻڌل گيت
مگن ۽ مصروف،
بي نياز منهنجيءَ آهت کان ۽ نهار کان
۽ آس پاس جي ماحول کان
مون گلو صاف ڪيو ۽ ڪنگهيو
هن چرڪ ڀريو، نهاريو ۽ مڙڪيو
۽ ڪنڌ هيٺ ڪري وري ڪمر ۾ جنبي ويئي.
مون سندس هڪ فوٽو ڪڍيو.
هن ڪوبه ڌيان نه ڏنو،
مون کيس ساراڻيو
”انسان ذات جي پيٽ ڀرڻ لاءِ
تون پاڻ پتوڙي رهي آهين،
ڪشت ڪشالا ڪڍي رهي آهين
آفرين! آهي توکي“
مان کيس سندس ساراڻه ڄا،
لفظن روپي هار پائيندي رهيس،
ساراڻيندي رهيس ۽ ساراڻيندي ئي رهيس.
هن جا هٿ هلندا ئي رهيا،
ڪم ڪندا ئي رهيا.

نه ڏڏيا، نه رُڪيا.
 وقت گذرندو رهيو
 ڳن ڪنڌ مٽي ڪيو.
 پهاڙن جي پٺيان لهندڙ سورج کي نهاريو
 رُنبو ۽ ڏاڻو رڪيائين
 پلوءَ سان پڳهر اُڳيائين
 ڀڙ ڀڙ ڪرڻ لڳي،
 پنهنجو پاڻ سان،
 هاءِ رام !!
 دير ٿي ويئي،
 مالڪ کان اٺ رپيا
 اڄُ جي مزوري گهران
 ان خريدي پيساين
 اوڌر تي ڀاڄي وٺان،
 گهر وڃي ماني رڌيان،
 ٻارن جي پيٽ ۾
 ڪوئا ڊوڙندا هوندا
 پٿار ته نشي ۾ ڏٺُ
 ڪنهن کڏ ۾ پيو هوندو
 اُن کي گهر ڪٿائي وڃان
 ۽ تڪڙي وڪ وڌائي
 مون پريس رپورٽر جي وجود کان
 بلڪل بي خبر
 اونڌه ۾ غائب ٿي ويئي.

بجلی بني

کاشيءَ جي گنگا گهاٽ تي
پراڻيءَ کي جلائڻ سان
سڌو سرڳه سڌارو
پُٺ جي هٿان
اڳني نصيب ٿيڻ سان به،
سرڳه جا دروازا کُلندا
وَمَيِّتَ ٿو ڪريان
مُنهنجي مرڻ کانپوءِ
مونکي بجلي بنيءَ ۾ نه جلائڻو پيلي،
مون ان سرڳه جي سَڪه
ماڻڻ لاءِ
جنم وٺڻ کان اڳه ٿي،
ڪيترين ئي ڏينهن کي
سونوگرافيءَ کانپوءِ
گري ۾ ٿي مارايو
تن زالن کي
ان لاءِ طلاق ڏنو
پُتر رتن نه ڏنائون
جي بجلي بنيءَ ۾ جلائيندا
پُٺ اڳني ڪيئن ڏيندو؟
ههه! ههه!! مونکي
سرڳ نصيب نه ٿيندو!!!

سنڌيت بچايو

سنڌيت بچايو

سنڌيت بچايو

منڇ تي

ڪو چڻي رهيو هو

ڪو ٻاڏائي، ڪو چلائي، ڪو روئي،

ڪو گنيپيرتا سان چڻي رهيو هو.

هڪڙي محاشي، هڪ شخص کي

استيڇ تي بيهاري چوڻ لڳو،

”ڏسو، هي سنڌي“

ننهن کان وٺي چوٽيءَ تائين

خالص سنڌي آهي.

هي مٿان انسان

آمريڪا، هانگ ڪانگ، آسٽريليا

گهڻن ئي وديشي ملڪن ۾ وسيل،

ٽڙيل پڪڙيل سنڌين کي،

سنڌي سيڪاريندو آهي.

وديش ۾ سنڌيت جون سڪون لاهيندو آهي.“

پيڙ مان ڪنهن سُس پُٺس ڪئي

جا مون ٻُڌي ورتي

”ان ڪري ته جهٽ پٽ،

ڪڪاپتيءَ مان لڪاپتي ٿي ويو آهي!“

اُن سُس پُٺس جو آواز

منڇ تائين نه پهتو.

پيڙ مان ڪي سڄڻ
 اُن اُچي سنڌي صاحب
 اُن ساه سان سانڍڻ واري
 سنڌي سڄڻ جو ويجهو درشن ڪرڻ لاءِ
 ويند اُتي بيٺا، ڪي سڄ طرف وڌڻ لڳا
 تڙين جو وسڪارو ٿيڻ لڳو.
 وديش ۾ به سنڌي سيڪارڻ واري
 لغاوَ جي لائق هو
 ڪير ڪنهن کي ڪار پائي رهيو هو
 ڪير ڪنهن کي شال!
 ڪير ڪنهن کي پاڪ ۾ ڀري رهيو هو
 فوٽو گرافر، پريس رپورٽر
 ڊڪ ڊوڙ ڪري رهيا هئا.
 اوچتو!
 هڪ ڪرڙوڊ سنڌياڻي مائي
 اسٽيج طرف، پيڙ ميڙ کي چيريندي
 ٽوڪيندي ويئي
 هٿ ۾ مائيڪ ڪنيل جون
 واڇون ٿي ٽڙي ويون.
 مائيءَ کي مائيڪ ڏيندي چيائين،
 ”هن امڙ کي سنڌيت بابت،
 سائينءَ بابت ڳالهايو آهي.
 ’امان چئو‘
 ”پاڻو، مان ۽ منهنجي گهر جا ڀاتي
 سنڌي آهيون، اصل پڪا سنڌي

سنڌي ڳالهائيندا، لکندا پڙهندا آهيون
جهوليئل شاهد آهي.

پر بيلي
منهنجو پٺار پرلوڪ پڌار جي ويو آهي
مونکي چار وڏيون نياڻيون آهن
شاديءَ لائق، چار سنڌي نياڻا ڳولهي ڏيو
چئن سنڌي چوڪرين جي
چئن سنڌي چوڪرن سان
شادي ڪرائي ڏيو.

موت ۾ ’ڏيب‘ ڏيڻ جو ستُ ڪونهي.
روٽي ڪپڙو جهڙو تھڙو،
پونگي به پاڙي تي اٿس.
پونگي سٺي پاڙي ۾ ڪونهي
آس پاس جا چورا

گهر ٻاهران، سڀنيون وڃائيندا
ڳجهن وانگر لامارا هڻن ٿا.
ننڍ، ٿي ڦٽي پيئي آهي
چئن جوان ڌيئرن جي ’نياڳي‘ ماءُ جو آهيان
مان پڪي اسٽئمپ پيپر تي لکي ٿي ڏيان
منهنجين نياڻين جا ايندڙ ٻار
آئينده جا ابا، پڪ ٿي پڪ سنڌي ڳالهائيندا،
سنڌي پڙهندا، سنڌي گيت ڳائيندا
سنڌي ناچ نچندا.

مان انهن کي سنڌي سيکاري نديس.....
پر چار سنڌي نياڻا،

ان لاء ضروري آهن. ۱۱
 منچ تي واء ويا مچي ويئي
 هڪ بانيڪار،
 هن جي هٿ مان مائيڪ کسي ورتو.
 هن کي منچ تان هٽائڻ جي،
 ڪوشش ۾ جنبي ويا.
 موقعي جو فائدو وٺي پيڙ به ڪسڻ لڳي
 ڀاشڻ کانپوءِ
 راشن يعني کاتي جو بندوبست به هو.
 سڀني جي پيٽ ۾ ڪوئا ڊوڙن پيا.
 کاتي ڪاٺڻ وارن جي قطار وڌندي ويئي.
 اُن سنڌي مائيءَ جي ڳالهه ٻڌڻ
 پروگرام ۾ شامل نه هو.....
 هڪ ٻڍي مائي، هڪ ڪنڊ مان اُتي.
 نياڻين جي ماءُ جي هٿ ۾،
 پنهنجي نت رکي، پيڙ ۾ غائب ٿي ويئي
 نياڻين جي امڙ
 پوتيءَ سان ڳوڙها اُگهي
 کاتي ڪاٺڻ جي لائين ۾
 وڃي بيٺي.
 سنڌي سائين،
 بيهن جي ڀاڄي
 ڪڙهيءَ ۽ چانور جي
 سواد جي ساراه ۾ مشغول هئا.

اپاهج جڏهن ڪو ٿيندو آهي
 شاريرڪ يا مانسڪ روپ ۾
 هن جي درشتي، هن جي سرشتي
 بدلجندي ويندي آهي.
 جڏهن هو پاڻ ئي روڳي آهي
 هرڪ خيالات، هرڪ سوچ ۾
 سندس ئي پيدا ڪيل
 روڳ هوندو آهي
 جو ڦهلجندي ويندو آهي
 پنهنجي ئي اهم ڪي اهميت ڏيندڙ
 آس - پاس وارن کي،
 ڏکي ڪرڻ ۾،
 آندڙ پائيندو
 'اسري آندڙ، راکشي آندڙ،
 پيار ۽ پنهنجائپ کي تانجڻي
 پنهنجي ئي من جي ترڪ ۾
 وهڻ، ڦرڻ، ڊپ، بدخيال
 چوڌاري ڦهلائيندو ويندو
 ڦهلائيندو ويندو.
 پاڻ لڳندو، بڪندو، ڦلندو رهندو
 من اپاهج بڻجڻ سان
 وڻ، پن، ساوڪ، چنڊ-تارا
 وڻ-ٿل، جهرڻا

کيس بدصورت نظر ايندا
 چند بیمار، تکل،
 بانين ۾ کنهن کي به
 پاڪر ۾ ڀرڻ
 پيار ڪرڻ جي آرزو ئي نه
 هو پاڻ مٿل - مٿل،
 تکل - تکل،
 گهٽڙايل - گهٽڙايل،
 منجهيل - منجهيل،
 نراس - نراس،
 نڪاري ويچار
 باه لڳائيندو رهندو،
 محبت جي بستين کي
 هڪ ڪوڙائڻ آهي،
 سندس هستيءَ ۾.

اڄ جي رات

قهر واري رات آ اڄ
زلزلو اهڙو ٿيو آ
ڪنبي ويا آهن، هي زمين آسمان
نديءَ جي اونچائي ڇڏي رهي آ
وڻن جي چوٽيءَ کي ڪٽي
گهر زمين دوز ٿي رهيا آهن ڪٽي
پتڪيل پتڪيل اُهي سڀ جيو
ڊڄيل، ڪنبندڙ، ڀڄندڙ مؤت کان
ڊڄي مري ويا، ڪئين خاڪ ٿي ويا
هراس ۾، گونگا ٻوڙا ٿي ويا ڪئين
ڪير؟؟ ڪير؟؟
ڪرلن، جليلن، گهرايلن، بد حواسن کي
حوصلو بخشي؟
اُتي نه سگهيا ڪي نه ڇلايائون
دفن ٿي ويا، ڪئين اُتي جو اُتي
اڄ جي رات سحميل، زلزلي کان ڏڪيل
رنل، ستايل، مئل آ پاڻ
اهڙي پيانڪ، بدمورت رات جو
مان اڪيلو چهر ديد گواه
صرف اڪيلو هڪ!

گول روٽيءَ جو گهيرو

هٿ ۾ روٽيءَ جو ٽڪر ملڻ،
به، رشڪ آ ڪنهن لاءِ
ان گول روٽيءَ جي گهيرو ۾
ڪيترائي ٺاهه ڪيا هن.
هن ڪيتريون ئي سزائون پيوڳيون
نه ڪيل گناهن جون هن
هن ڪيترن اُمنگن، اُتساهن
انسن، اُڏامن، خوبين کي پوريو.
اڻ ڏٺل قبر ۾، پنهنجن ئي هٿن سان.
هاڻ، هوءَ باغي بڻجي پيئي آهي.
هوءَ اُنهن هٿن کي اکوڙيندي
جي ڪانئس ڪجهه ڪسين ٿا
هوءَ اُنهن پيرن کي وڍيندي
جن، هن کي چمپاڻيو.
جن به هُن کي 'جُهڪايو' - روٽاريو، دٻايو،
ستايو، ڏڪايو، هيسايو،
اُنهن کي هوءَ، هوءَ، هوءَ،
اهو سوچي ئي رهي هئي ته.....
هڪ آواز ڪنگهندي ڪنگهندي، سڪندي آيو،
”ٻڌين ٿي، گهرواري!“
کير واري ۽ پساري،
وڌيڪ قرض ڏيڻ کان انڪار ڪيو آ.
سڀ کان ننڍو، بڪه ۾ ساڻو ٿي،

سمهي پيو آهي.
 الاڻي ننڊ اٿس، الاڻي بيحوش آهي.
 مان ته اڀاهج.....
 هن پنهنجن ڀاتين جا چچرا،
 ايتري قدر جو چٽين ڀتين کي به،
 ساڻو ٿيندي ڏٺو.
 ڳن ائين محسوس ڪيو ته
 هن جا چار،
 هن جا اٺ هٿ ٿي ويا آهن.
 هڪ هٿ ۾ ڪتاب
 ٻيو هٿ سُبڻ جي مشين تي
 چُرِيءَ سان ڀاڄيون وڍيندي، وڍيندي
 ڪلپنا ۾ ڪپيندي رهي اُنهن جا ڪنڌ ۽ ڪلها
 جن هن کي هيسايو، دٻايو، روٽاريو
 هوءَ ڪم ڪندي رهي
 پنهنجون لڀاقتون وڌائيندي رهي
 شانت گنيپ، بنا شڪوي، شڪايت جي
 ڪرم يوگڻي بڻجي ويئي هوءَ.
 همت وارن هٿن سان ڪرم ڪندو رهڻ،
 هاڻ! هن کي ڪنهن سان به شڪايت ڪانهي.
 وساري ۽ معاف ڪري چڪي آ سڀن جون حرڪتون.
 گند ۽ گپ کان ٻاهر نڪتل
 ڪنهن به غير واجب ناه ڪانسواءِ
 آهي اهو هڪ غيرتمند
 صاف، پوتر روٽيءَ جو گهيرو.

آرتوار اُهو،
 جو چهن ڏينهن کانپوءِ
 ايندو آهي.
 پريات جي ٿڌڙي هير کانپوءِ
 پکين جي منڙين،
 لائين کانپوءِ
 اُس اچڻ،
 ڏينهن تپڻ تائين
 ننڍپڻ جي نند،
 گڏ تي سمهندو رهڻ
 ساهيڙين جي سڏڻ تي جاڳڻ
 پڙهڻ، گڻمڻ، سُمحڻ
 ڪيڏڻ ۽ ڪائڻ ۽ ٻائڻ
 آلسي اُس ۽ چانو ڀريو آرتوار
 آرتوار
 مستي ۽ مدحوشيءَ ڀري عمر وارو
 گڏ ٽپي،
 گن جو، هن سان گڏجڻ
 سرمايل گهٻريل
 اُتسڪتا ۽ اُتساه ڀريل
 پڳريل من، تن، هٿن سان
 جنهن هٿ کي گن ڇهيو
 سڄي رات.

اُن پنهنجي ئي هٿ کي
چُٻَٽ ۽ پيار ڪرڻ
آرتوار.....

ماڪيءَ کان منڙي،
مِنيءَ جو يادگار
بريل ٽانڊي، نرم پُور جو گُٻاءُ
مرڻ گهڙيءَ تائين
سات نياھڻ،
جا قسم ڪاٺڻ وارو
آرتوار.....

آرتوار
بي بستي سڏڪا، اوچنگارون
من مٿ سان
وچوڙي جو ڏنگُ
اڻ سڃاتل اجنبيءَ جو سنگُ
ست ڦيرا
ڪجهه منتر
هڪ ويڙهي.

نيم بيهوشيءَ واري حالت،
ٿڪل انگُ،

لٿل منهن جو رنگُ
ڳاڙهي، ساڙهي، پيلو سون،
من ۾ اُمنگه ڪوبه ڪون.
آرتوار.....

نوڪري کان هڪ

مختلف ڪم وارو ڏينهن

ٽي ٻار
 گهر ويحي سنوار
 هن کي ڀڄڪار، هن کي مار.
 مالي، بدني، ذهني
 ٽڪاوت ٿي ٽڪاوت.
 نه ختم ٿيندڙ ڪم ٿي ڪم
 نه اُتساه، نه غم
 اُف! شريمان جي،
 ٻارن جو پيءُ
 ڇهن ڏينهن کانپوءِ
 گهر مان ڪسڪي ويو
 شريمان لاءِ آيل
 هڪ عيش ڀريو آرتوار.
 آرتوار هڪ گرم ساه
 آرتوار هڪ ٿڌو شوڪارو
 آرتوار هڪ وڌيل ٽڪاوت
 آرتوار گڏجڻ، مسجڻ ۽ بناوت
 آرتوار هڪ نقلي مُسڪراھت
 آرتوار
 هڪ مشاعرو، هڪ سميلن
 آرتوار هڪ يوگا ڪلاس
 آرتوار
 سومر صبح تائين.....
 پٿار جو انتظار.....

هڪ احساس

اڃ، ائين محسوس ٿيو ٿئي
مان هڪ برفيلي، سڀ کان اونچي
پهاڙي چوٽي آهيان
جا پنهنجيءَ ٻلنديءَ کي ڏسي
ڪپڙن ۾ نٿي مپان.
پر ڪنهن به ڳالهه ۾ جنهن کي
ڪنهن به انسان جي
چرڻ سپرڻ نه ڪيو هجي، جو اهليا بڻجان.
مڪتي ملي منهنجي اهم ڪي.
اڃ ائين محسوس ٿيو ٿئي
مان اهڙو ماڪ ڦڙو آهيان،
جو وڻن، ٿڻن، گاهن، گلن تي چمڪندو، بهڪندو،
سونين سوييا وڌائيندو رهيو
اکين جي پياس بچايندو رهيو.
پر، ڪنهن اڃايل، رُنايل
جي پياس مٽائي نه سگهيس
اڃ ائين محسوس ٿيو ٿئي
مان رهبر ته بڻيس، منزل جو ڏس به ڏنر
پر، رستن جا ڪنڊا، پٿر، انڌڪار
طوفان، تڪليفون، ٻُڪر، ڏُڪر
ورجائي نه سگهيس پانڌيئرن سان.

سوالن جا جواب

تون؟

ڪيستائين

واريءَ جا گهر اڏيندي رهنديءَ؟

گهر واريءَ جا !!

جي پل - پل ۾،

پُرندا، ٿُٽندا، پڪڙجي، ڦهلجي ويندا،

وري واريءَ ۾.

معلوم آ توکي سڀ ڪجهه.....

ٽن سُرُن، ڪجهه ڀٽين، ٿوري ڇت

وارو گهرڙو ڇو نه ٿي ٺاهين؟

ڇا ويندي ڀڙڪين؟؟

تون سُرُن، ڇت، ڀٽ،

وارو گهرڙو ٺاهيندي ٺاهيندي

پُل مان وري - وري

ٿي وڃي، واريءَ ۾ ويهي رهين.

۽ اڻ ڄاڻاڻ ۾،

وري واريءَ جو گهر اڏي ٿي ويهين.

حيءَ تنهنجي پُل آهي يا عادت؟

ڪنهن تي الزام ٿي مڙهين؟

ڀڳوان؟ قسمت؟ دوست/سهيڙيون؟

لوڪ؟ سماج؟؟ ماڻ؟

ڇا هُنن جو ڏوهه آهي؟

ڇا ڪنهن جي سازش آهي؟

يا

تون خود ئي پنهنجو 'پاڻ' جي

دُشمن بڻجي پيئي آهين؟

اندر ۾ جياتي پاءُ

شايد!! نه پڪ ئي پڪ

تنهنجن سڀني سوالن جا جواب

توڪي، تنهنجي اندر

پنهنجي انتر آتما ۾ ئي ليجي پوندا

ها!

ضرور

تنهنجن سوالن جا جواب،

تنهنجين غلطي جا حل،

ضرور تو وٽ ئي آهن

مڪت ٿي وڃ

هن دُھراؤ کان.....

انهن سوالن جا جواب ٻولي وٽ.....

مڪت ٿي وڃ هميشه لاءِ

پنهنجي ئي رڇيل ڪنهن چڪرويوه مان.....

خطرناڪ پراڻي

تڙڙي، لڇي، وڻجڻي
ماڻي، پوڻي، حاصل ڪري
تريپت ٿي
'تو ڪٿا' ڪري،
تياڳيو آ جنهن سنسار کي
اُن انسان جي نيت کان
ڪنڊ نه گهرجي.
هن جو من،
ماياوي پدارتن کان،
ورچي ويو آهي.
'سچ' کي سچائي
اڇاڻ ۾
هن جو ڪو موه نه رهيو آهي.
هن جو من،
نه ڪنهن ۾ اٽڪيل
نه ڪنهن ۾ ڀڙڪيل.
ڳوهر، ٿوڪاريو اثاثن
ڪمند چوسي.
هن جي تياڳ ۾ تريپي آ
اُن سنڀاليءَ کي، تپسويءَ کي
وار - وار پرڻام
پر
اڇاڻ روپي نانگن سان وڪوڙيل،

ڪجهه پاڻڻ لاءِ،

بي چئن،

ٻاهران نه، نه.

اندر ۾ ها، ها.

اُچ، رُچ ۽ سُچ

جنهن جي جيون ۾

شخصي آزمودن،

۽

احسان کان وانجهيل

اُن انسان جو تياڳم!!

سوال آهي!!

جنهن ڪجهه حاصل ٿي نه ڪيو آ

ته،

تياڳم ڪندو ڇا؟

پرير ڪي ڄاتو سڃاتو،

پاتو ٿي نه ته

پيار وٺيندو ڪيئن؟

سُچو..... بڪاري.....

اُن تياڳي، سنڀاسي، ٽپسويءَ کان

پپل جي پن وانگر

ڏڪڻ ٽهرجي

ڇاڪاڻ ته هو

هڪ

خطرناڪ پراڻي

آهي.

عشق کان محروم

سند جي سائي سبز
روماني ڌرتيءَ تي ڄاول
هڪ نياڻي 'سحڻي'
هند جي ڌرتيءَ تي
ننڍي هوندي کان ئي
پنهنجي وڇڙيل ميهار کي،
تلاشيندي رهي.
هن جون ڀٽڪيل نگاهون،
پنهنجي آتما جي اڌ حصي کي،
ڳولڻ لاءِ، هيون بي تاب.
جنهن عمر ۾ هو پنهنجي وڇڙيل
محبوب کي تلاشي رهي هئي،
ان عمر ۾،
سحڻيءَ جو ميهار،
هیر جو رانجهو،
لڻا جو مڃڻو،
سسئيءَ جو ڀڄڻو
پئسا پيدا ڪرڻ جون مشينون
بڻجي چڪا هئا.
ڌرتيءَ ڌڪاڻيل
روتي، ڪپڙي، مڪان کان اڳتي
غريبيءَ جي ٿار کان بچڻ لاءِ،
پئسي سان، آرام آسائش خريداري ۾ مصروف،

سندن عشق، سندن معشوق ڪٿو.....

پئسو، پئسو، پئسو

۽ وڌيڪ پئسو ڪمائڻ.

اُها ساحسي سَھڻي درياه ۾ نہ ٻڏي سگھي

ميهار کانسواءِ

اڪيليءَ سَھڻيءَ کي،

درياه شاه دادلي بہ نہ سويڪاريو،

۽ جن سَھڻيءَ آخر ڪنهن،

ميهار جي عڪس کي اپنائي ڇڏيو.

حالات سان ناگه ڪيو.

سال گذريا، مُندون موٽيون،

ڊگه پئسا، ڊگه ناڻا ڪمائي،

ميهار موٽيو،

مجنو، پُٺيئون ۽ رانجهل بہ

پنهنجين ويڙيل محبوبائن کي

ڳولھڻ لڳا.

کوکلي آواز سان سڏڻ لڳا.

مگر.....

سندن سڏن جو، پڙاڏو نہ آيو.

خالي خالي نگاهن سان،

پنهنجون پاڙون ڦولھڻ لڳا.

ڌرتيءَ کي ياد ڪرڻ لڳا.

تڏا شوڪارا ڀرڻ لڳا.

عشق جا نغما ڳائڻ لڳا.

آئيني ۽ عمر کي، چپ ڏيکاري،

ويچارا ڏيئي،
 ابا، ڏاڏا، نانا حاڻ، عاشق
 اميون، ڏاڏيون ۽ نانيون، محبوبائون
 وارثن اڳيان شرمندا
 وارث؟؟؟
 پئسن ڪمائڻ جون مشينون
 جا سڪيا، سندن ابن ڏني
 وري ڏهرائيندا
 اتحاس غلطين جو.
 ابا، ڏاڏا ۽ نانا بڻجي،
 هڪ پتيل پارا تو بڻجي،
 ڌرتيءَ ٽڪاڙيل
 هڪ قوم جا وارث
 شاه جي سورمن ۽ سورمين کان
 بلڪل مختلف
 عشق کان محروم
 روبرو(ت)!!
 پئسن ڪمائڻ جون مشينون
 پنهنجن سنسڪارن ۽ سڀيتا کان وانجهيل
 ڪروڙپتي
 پر بڪاري،
 عشق
 کان
 محروم.

ٽنهنجا پنهنجا

تون ڪيترين ئي
گجبن جي حملي کان،
بچي نڪتيئن.
تون ڪيترن ئي
لومڙن جي بڪ ٿيڻ کان،
بچي ويئيئن.
۽ توکي
سڏ به نه پيئي،
توڪي اها به سڏ نه پيئي،
ته شطرنج جي بازيءَ جو،
هڪ محرو بڻجندي - بڻجندي
به تون هڪ محرو نه بڻيئن
اهو سڀ،
توسان ئي، ڇو ٿي رهيو آ؟
اها ازغئي
غيب جي بچاؤ جي ڍال
توڪي ڪنهن عطا ڪئي آهي؟
ڇا تون، انهن هٿن کي نٿي ڄاڻين؟
ڇا تون انهن هٿن کي نٿي سڃاڻين؟
اڙي پائي!!
اهي تنهنجا پنهنجا ئي هٿ آهن.

هلندي هلندي

هلندي هلندي ائين محسوس ٿيو
ڪائنات جي هر ڇيز ڄڻ ته رُڪجي ويئي.
منهنجي پيرن هيٺان ڊڳه جا ڊڳه برف
جا ڄميل هئي، رجي ويئي.....
هلڪي ويٺا جي جهنگار ڪٿي وڃڻ لڳي
هر قدم ائين ڪڍيو، شو ڄڻ لاسيه نرتيه ڪيو.
هر آواز..... ڌيمي - ڌيمي
ساه جو ڪڇڻ
پنن جي ڪڙ - ڪڙ
دل جي ڌڪ - ڌڪ
ندين جي جهر - جهر
ڪانون جي ڪان - ڪان
جهرڪين جي چون - چون
ڇپاڪ !!
نديءَ جي پاڻيءَ ۾، ڪنهن پھل ڦٽو ڪيو
هيليڪاپٽرن جي پرن جي ڦڙ - ڦڙ
هڪ گھرو نشو ماحول ۾، خاموشيءَ جو نشو.
منهنجو اڱڻ گلن سان سڄيو،
فضا ۾ ڪا چوڙي ڪنڪي.
پايل رُن جهن - رُن جهن چنڪي !!
اڻ سڃاتل هٿن جي محندي محڪي!
انين جي بور جي خوشبو نس نس ۾ مدهوشي
منهنجي من جي ڪوئل، ڪوتا جي روپ ۾ ڇڪي.

رشتن جي ڀُل

ٻڌو، بزرگ، هڪ بڙ جو وڻ
اسان جي ڪٽنب لاءِ، هڪ جيونو يادگار
ڪن پيارن پلن جو
مان، منحنجو ابو، منحنجو ڏاڏو
۽ هاڻ، منحنجا پُٽ، پوٽا
هن جي لنبي ڏاڙهي پڪڙي،
جهولا جهوليندا هئاسين.
اڪثر هن جي چانو ۾
پڙهندا، لکندا ۽ سمهندا هئاسين.
اڪه پوٽ راند ڪندا رهندا هئاسين.
پڙهي اخبار ۾ هڪ خبر.....
هن ايراضيءَ جا سڀ وڻ ڪيرايا ويندا.
هڪ ڀُل اُتي جوڙي ويندي.
اسانجي ابن، ڏاڏن جي،
بزرگ هڪ رشتي جي
املهه ڀُل ڏاهي ويندي
ڪنهن منحوس پل ۾.
ڪنهن وڏي سرڪاري ٽيبل تي
چؤڌاري وينل، چند ماڻهن جي هٿان
جن هٿن ڪن، ڪاغذن تي مڃيون ڪري،
هي فيصلو رهڙي ورتو.
ٻڌي وشال، يادگار بڙ جي وڻ جي،
ڪيرائڻ جو.

سائڙ جي گونج سڻي لھرون سھمي اُٿيون
سڙ ٽڪرائي ساحل سان ڪجهه للڪاري موٽيون.

لھرن جا داؤ پيچ انيڪ

چڪي، لوڌي، اُچلي، جيتي

اُن چڪتاڻ ۾ وجود ڇو وڃي ٿو؟

سوچيندي، شايد ڪو ھڪ پل،

ھڪ پل کان الڳ ھجي.

ڇو پل مان به ڪوئي ڪرڻ نٿو ڏي

اُن بدليل ھڪ پل جو،

سواد چڪڻ نٿو ڏي.

ٻاڳل متوالين لھرن کي ته عادت آھي

چڪڻ، جڪڙڻ، ڇڏڻ، لوڏڻ،

ان پڪوڙيندڙن لھرن جي،

پاڪر ۾ ڇو ڪوئي ڀرجي ٿو وڃي.

انھن مٿي ڦڙيل لھرن ۾،

ڀلا ڇو ڪوئي ڦاسي ٿو وڃي؟

شايد ڪو انوکو آزمودو

حاصل ڪرڻ جي موھ ۾

پنھنجي ئي وجود کي

چٽائي ٿو ڪوئي،

پيسائي ٿو ڪوئي.

انھن مست ملنگ لھرن کان،

انھن مست ملنگ لھرن کان.

سرگوشي

تو ڪا، سرگوشي ڪئي ساڻي!
منهنجو سمورو وجود
لرزي اُٿيو.
جنم کان وٺي،
ڪن سنسڪارن، آدرشن، ملهن
جي نوڙيءَ تي،
ڪاٺاڙيون ڪاٺيندڙ مان
ڪنهن چڪرويوه ۾ ڦاٿل آهيان.
چرڪيس، ڏڏيس، لرزيس
زور سان رڙ ڪيم
منهنجو واڪو
ڪوڪلو هو.....
'نه'.....
پڙاڏو گونجيو
'نه'.....
پيلي
اها سرگوشي
مون بدبخت،
لاءِ 'نه' آهي.

برادري

اسين توکي سڃاڻون، توکي سڃاڻون
سُر تال سان گونجیل اکر ٻُڌي
وديشي ترين جي دريءَ مان
ليئو پاڻي، ٻاهر نهارير
آڪاش، ڌرتي، وڻ پن، گل ۽ جهرڻا
تيز رفتار سان هلندڙ ترين
جي سُر سان سُر ملائي سڀ ٻڌائي رهيا هئا
اسين توکي سڃاڻون.
مان هن ڌرتيءَ تي پھريون دفعو
قدم رکي رھي آھيان.....
ڪيئن سڃاڻو؟ ڪيئن سڃاڻو؟
تنهنجو پيار ۽ پنهنجائپ
اُتان جي زمين جي ھير کڻي آئي
پيغام تارن ۽ چنڊ ڏنو، گل، پن، وڻ، آڪاش
جي هڪ ئي برادريءَ جا آهن
قادر ۽ قدرت جا اي 'شبنم'!
اسين توکي سڃاڻون، توکي سڃاڻون.
چرندڙ ترين جي، چرندڙ دريءَ منجهان هٿ ڪڍي
سڄيءَ ساوڪ ۽ شادابيءَ کي
قدرت جي برادريءَ کي مون کيڪاريو ۽ داد ڏنو
جنهن جي هڪ حمي، هڪ برادريءَ
هئڻ جي احساس 'شبنم' کي مڪمل بڻايو.

تصوري ڪمزوريون

تون هي ڪري سگهين ٿو،
تون هو ڪري سگهين ٿو،
ثابت ڪري ڏيکاريو ٿو
هر نظرئي سان آتم وشواس جو،
اوچو منارو ۽ چٽان بڻجي پڻ،
ڏيکاريو ٿو،
زبان سان
مان تنهنجين تعريفن جون ڀليون
ٻڌندي رهيس
تنهنجي آتم وشواس جي لات ڪي،
سلامت رکي، ٻاريندي رهيس.
تنهنجي هر ڏک ۾ ڏکي
تنهنجي هر ننڍي ستم ۾
ڊگه، دير خوشيون احساسيندي رهيس.
لڳ ڀڳ 'جي حضور' بڻجي ويس
تنهنجي ها ۾ ها ملائيندي.
هڪ اوسيڙو آ مونڪي، ڪڏهن تون،
سچ پچ جي حقيقت واري
خود اعتباريءَ واري زندگي جيئن لڳندي؟
بنا ڪنهن سحاري جي
۽ ڪڏهن، ڪڏهن به تون،
پنهنجين ئي ڪمزورين
تصوري ڪمزورين مان نڪري،

پنهنجي ڏٺن جي نصيرن ڏانهن نھاري،
 بنا ڪنھن ڪارڻ ٺاھ ڪرڻ،
 بند ڪري ڇڏيندي
 اُن پل جي انتظار ۾
 منھنجا ساھ رُڪيل آھن
 ھن ٿڪل جسر ۾، ٽڪائي رکيو آھي
 پنھنجين اکين جي ڇمڪ ڪي
 جاڳائي رکيو آھي،
 پنھنجن لمھن جي محڪ ڪي
 سڃاڻي رکيو آھي.
 سنڀالي رکيل آھن، پوکي رکيا آھن،
 ڪجهه ڇند خواب
 تنھنجي ئي،
 مڪمل وجود ڪي ڏسڻ جا.

اسين هڪ ٻئي جي ويجهو
تمام ويجهو هوندا آهيون
ڪڏهن، ڪڏهن
تنهنجي ساهن کي

به

مان چُهي سگهندي آهيان
جڏهن مان منجهيل
ٿڪل، اُداس
زندگيءَ کان
منهن موڙيل هجان
تڏهن، مان پنهنجي نرڙ تي
تنهنجي

هٿ جو چُهاڻ طلبيان
يا تنهنجيءَ دل جي ويجهو
اچڻ چاهيان،
هڪ سخت، ٿڌي
شفاف ديوار

ڪچي وڃي
اسان ٻنهي جي وچ ۾

۶

ختم ٿي وڃي
گرمائش ۶ پيار.

رشتا

اسان ٻنهي جي وچ ۾ جو آ
اڄ ان کي ڪو نانءُ نه ڏيون
جو هن لمحي ۾ ڌڙڪي ٿو
ان جي نانءُ، هڪ شام ئي ڏيون.

هن اڻ ڄاتل پلن ۾
دماغ کان ڪو ڪم نه وٺون
دل ئي دل بڻجي پئون
سوچڻ کي ڪا قيمت نه ڏيون.

اسان رشتن کي پڪڙي
ڪيترا جڪڙجي ٿا پئون
ستيم شوم سندرم کي
نتا سڳيون پڪڙي مٺ ۾

رشتن جي جنم وٺڻ کانپوءِ
رشتن جي بيڪ مڱندا وٺون
پيار جا قسم کائيندا وٺون
بار-بار ڪوڙ ڏهرائيندا وٺون.

جنم کان مرڻ تائين
رشتا وڌندا ئي رهندا
جيئن هڪ پد يا لقب
ڪمائيندا وٺون، اداڪاري نڀائيندا وٺون.

تون جو به آهين
 هڪ فريئر ۾ جڙيل
 بس هڪ رشتو آهين
 هڪ انچ هتي نه هتي
 گهٽجندو، سڌڪندو، سُسندو
 روئندو، ٻاڏائيندو، چيخندو
 گهميل، بانسي، پاروڻو
 هڪ ئي ٻوسائيل رشتو.
 جڙيل ئي رهندا آهن
 اسانجا پنهنجا گهر
 رستن جي کوکلي سِرُن سان
 هن جو رشتو بس هن سان.
 هن جو هٿ بس هن سان
 شيرين جي وهڪرن سان
 پيدا ٿيل غيرجدبائي رشتو
 وڌندڙ ويجهندڙ
 ناجائز پٽيل پاراڻو رشتو
 حق بڻجي ويندو
 سالن ۾ گهٽيو ويندو
 هي هن جو، هو هن جو
 وارو حرف جر وارو رشتو
 هڪ ئي ڇت جي هيٺان رهندا
 سڙندا، ٻڙندا، لڙندا، مرندا
 چُرِي نه سگهندا، سُسندا ويندا

ننڍا ٿيندا ويندا، ڪنهن ڏينهن
 هيءُ مود وارا مطلب وارا رشتا
 ڪجهه مٺا
 ڪجهه رشتا پوتر وڻندڙ
 آڪاش وٽ، پرڪاش تنو
 چوڙين جي ڪنڪ،
 پايڻ جي چنڪ،
 جهرڪين جي ڇڪ،
 محنديءَ جي محڪ،
 اهڙا رشتا مٺا مهڪندا
 هڪ ٻئي کان اُميد نه رکندڙ
 ڪومل، متوارا، پيارا، دلارا
 اهڙا رشتا ڪڏهن نه سُنندا،
 ڪڏهن نه مرندا.

واپس ورندا

منهنجو من رتورت گهايل - گهايل
ٿيندو پيو وڃي
پنهنجي ارد گرد پنهنجن ئي
پيارن شخصن کي پشچم جي سڀيتا جو
انڌو نقل ڪندو ڏسي
مون تمام آشا ۽ وشواس سان ٻچ ڇڻيا هئا
ڀارت ۾ سنسڪارن جا.
هڪ ڏينهن، هو چراغ بڻجي
اونده ۾ پتڪيلن، اڌ هندستانين کي رستو ڏيکارين
جوان جي گمراه ٿي واپس ورڻ نٿا ڇاهين،
پنهنجي ئي وطن ۾،
پنهنجن ئي ابن امين وٽ،
منهنجن پنهنجن دوستن واعدو ڪيو،
هو انهن پنيبل نوجوانن کي واپس وٺي ايندا.
پر افسوس! هو به
اسان مٿان اڌ صديءَ کان مٿي
راڄ ڪيل قومن جا،
ذخمي طور غلام بڻجي پيا
۽ غلاميءَ جا پٽا پٽا ٿي، پنهنجين گچين ۾،
خود پنهنجن هٿن سان
ڇا هيءُ بدلاؤ عارضي آهي؟
ڇا هيءُ ڪارا بادل
وڌڻ جي ويندا؟

ها! ضرور ائين ئي ٿيندو
 سون، سون ئي ٿيندو آهي
 ڪنهن به باه مان ٽپي
 چمڪندو ۽ چمڪندو، سڄو سون
 منحنجو پنهنجو آتڙ وشواس
 واپس آڻيندو، اُنهن کي جي پهرين ويا ۽
 پيا جي، کين واپس ورائڻ لاءِ ويا.
 منحنجيءَ دل جي صداقت ۽ مٽيءَ جي محڪ
 چڪي آڻيندي، اُنهن سين کي
 پنهنجيون گهرجون گهٽائي،
 پنهنجا ملهه سڃاڻي
 جيڪو سورهن آنا سڄ آهي
 اُن سڄ جي سورج کي
 ڪيستائين ڍڪي سگهندا؟
 ضرور هو
 پنهنجيءَ مٽيءَ ۾
 واپس ورندا
 منحنجي وطن جي
 مٽيءَ جي محڪ
 ضرور کين واپس ورائيندي.

اُداس تون

تارا.....

گڏجي روئندا آهن
جڏهن به تون اُداس هوندي آهين.

چنڊ.....

'شبنم' روپي آنسون وهائيندو آ
جڏهن به تون اُداس هوندي آهين.

لھرون.....

مچلجي، مٿو پڇنديون آهن
جڏهن به تون اُداس هوندي آهين.

گل.....

جر - جر وڻن مان ڪرندا آهن
جڏهن به تون اُداس هوندي آهين.

بادل.....

ڪنڌ رکي آڪاش جي سيني تي روئندا آهن
جڏهن به تون اُداس هوندي آهين.

جرڻو.....

ڪجهه گجندو، اُلجهندو آهي
جڏهن به تون اُداس هوندي آهين.

ڌرتيءَ جي ڪشش

تون ڇا ٻوليڻ ٿي ڇاهين؟
تون ڇا سوچڻ ٿي ڇاهين؟
رولاڪ بڻجي پيئي آهي تنهنجي سوچ
ڪولمبس بڻجي پيئي آهي
تون اڄ ڪالهه.....
نيوٽن ڇو نه ٿي بڻجين؟
هو حقيقت پرست هو
هن کي پڪ هئي
هن کي ڇا ٻوليڻو آهي.
پنهنجي تـز منزل
پنهنجو مقصد
۽ اُتي پهچڻ لاءِ تـز واٽ به.
تنهنجو مقصد
تنهنجي منزل ۽ واٽ؟
تو لاءِ ئي هڪ سوال آهي
ته ڪڏهن هن راهه تي،
ته ڪڏهن هن راهه تي.
گلي گلي، بستي بستي،
کڻي دل تي بارُ بارُ
ڌنڌليل، دونھائيل، تنهنجيون اکرڙيون
ڌنڌ آ تنهنجي سوچ ۽ ويچارن ۾
ڪجهه به صاف صاف نه
هيءَ ٻڌائي،

هيءُ الجهن،
 هيءُ ڀنڪڻ،
 رولاڪ بڻجي پيئي آهي تنهنجي سوچ
 ڪولمبس بڻجي پيئي آهين
 تون اڄ ڪالھ.....
 نيوٽن ڇو نه ٿي بڻجين؟
 ڌرتي جا گول آهي
 اُن ۾ ڪشش ثقل جو قاعدو لاڳو آهي
 جنهن ڪري ڌرتيءَ تي
 حر شيءِ کُتل آهي
 جنهن ۾ هڪ توازن آهي
 اُن ڪشش کي
 سمجهڻ ۽ ثابت ڪرڻ لاءِ
 داؤ لڳاءِ تون به
 هڪ جنم سڪيارڻو ڪري ڇڏ.
 ڪجهه ڏي جڳهه کي
 پنهنجن پوين کي
 ڌرتيءَ جي ڪشش کي سمجهه
 ۽ سمجهاءِ
 پيرن کي کُپائڻ لاءِ
 هڪ حقيقتي ڌرتيءَ جو هئڻ
 ۽ سندس ڪشش ثقل هئڻ
 لازمي آهي.

بارش

بارش تي ڪوتا لکي هئي،
 شرنگارڪ هئي، پوئين سال،
 حاڻ، آتما جون ڳالهيون انيو ڪري
 اڳلي ڪوتا جا پنا، ڦاڙڻ ويٺي آهيان.

ڪروڙ، موه، اهنڪار،
 سوارٽ جي بارش ڏني
 اڇا چنٽائڻ جي بارش به ڏني،
 انهن سڀني بارشن جي جهلڪ،
 سڪي، توکي ڏيکارڻ ويٺي آهيان.
 رم جهمر وسندر اوم جي ڏن
 اجمر برهمر اسمي جو ناد سڻي
 پنهنجي ئي جيءَ ۾ رڻل
 رب کي منائڻ ويٺي آهيان.
 پنن جي ڪنڪ، بارش جي جهنڪ،
 محنديءَ جي محڪ، ڳلڻل جي ڇهڪ،
 انهن ڪنڪ، جهنڪ، محڪ ڪي
 ڪاغذ تي اوتارڻ مان ويٺي آهيان.
 جيءَ بارش، پوتر گيان جي آ،
 سماڌي اوستا ۽ ڌيان جي آ،
 انهن پيارن، سوکير انيوڻ کي
 'شبنم' توکي ٻڌائڻ ويٺي آهيان.

چانه جي پيالن جي خنڪ ۾
 ديسي وديشي عطر جي محڪ ۾
 ڪٿي بيٺر جي بوتلن کي ٽڪرائي
 چيٽراپ ڪندي
 ڪنهن ٻوري، دڪ ٽاڏڙ آواز ۾ آڪيو
 'ڪارگل ۾ ڏسو ڇا ٿي رهيو آهي؟'
 هن چين کي لپسٽڪ لڳائيندي،
 ننڍڙي آئيني ۾ ميڪ اپ نيڪ
 ڪندي چيو،
 "هيءُ سڄو محنو مان بيوتي پارلر
 نه وڃي، پئسا بچائي،
 ڪارگل جي جوانن لاءِ ڊونيشن
 موڪلينديس."
 ٻيءَ چيو،
 "مان اڄ کان وٺي،
 سڄو محنو بيٺر نه پيئنديس،
 بيٺر جون بوتلون،
 سرحد تي جوانن کي موڪلينديس.
 آخر تن ۽ من جي،
 زخمن کي وسارڻ لاءِ
 ڳنن کي به بيٺر جي ضرورت آهي."
 ٿيئن چيو،
 "مان پنهنجا قيمتي، سٺا اوني ڪپڙا،

۽ گهوت ۽ پُٽ جا ڪجهه ڪپڙا،
 ڪمبل وغيره موڪلينديس “
 چوٽيئن چيو،
 ”مان پنهنجا ڪمبل شالون“
 پنجين چيو،
 ”پنهنجي بچت وارا پئسا“
 چهين ۽ چيو،
 ”جوانن جو همت، حوصلو وڌائڻ لاءِ،
 پنهنجا لکيل گيت، غزل وايون“
 ستين چيو،
 ”جڳجيت سنگهه جا ڪئسيٽ،
 جي ڪيترن سالن کان مون ساه سان
 سانڍي رکيا آهن.“
 اُن مان هڪ پڇيو.....
 ”پر ڇا،
 اسانجيون ڪيل قربانيون
 انهن تائين پهچنديون،
 يا
 وڃ وارا
 هتي به
 پاڻ ۾ ونڊي ورهائي کائيندا،
 ۽ وري اسان کي اُلو بڻائيندا؟؟؟

پل به پل

وسندڙ، جلندڙ، تڙقندڙ
گڏجندڙ، وڇڙندڙ، سڏڪندڙ
هي تنهنجا - منهنجا
هن جا، ڪن جا قيمتي پل به پل.
هي پل به پل،
آرام سان ڪٽجي وڃن،
اسان جا غم ۽ پيار ونڊجي وڃن.
اسانجي پوسٽ ٿوري گهٽجي وڃي.
هي پل به پل
حقيقتن کان رهون پري
هڪ ٻئي جي دل ۾ محبت پري،
پل پل نه مرون
اڇ گڏجي مسجي ڪجهه ڪريون
تون آءُ، اسين ٻئي، هڪ ٻئي کي سڃاڻون
هڪ پل لاءِ ئي سهي
هڪ ٻئي جي آتما کي ڄاڻون
هي پل به پل.
ترندڙ بدڪون،
ڪملن سان ڀريل ڍنڍن ۾
بيابان ۾ ڪو، خيaban احساسيون
بس، ساٿي!
هيءُ املهه پل به پل.

پتيل پاراتو

تون هڪ 'سراپ'
 تون هڪ 'پتيل پاراتو'
 حرگز نه آهين.
 پتيل اُهي هئا. آهين،
 ۽ اُنهن هٿن کان
 ڪڍا ڪرتوت ڪرائيندر،
 محاپارت جي ٻلوان
 ڪرڻ کي،
 سماج جي سڙيل ٻڙيل
 ڍانچي مجبور ڪيو
 نديءَ ۾ ٻوڙڻ لاءِ
 سوريه پُتر، ڪوڇ ڪُنڊلن وارو
 جنهن کي نديءَ ۾ لوڙهيو ويو
 جنهن يوڏي جي وجود کي
 سموري ڀرتويءَ کي
 درڪار هئي
 ۽ اهڙي ڪرڻ جي
 نه صرف محاپارت واري
 ڀڳت ۾،
 هن ڀڳت ۾ به سخت ضرورت آهي.
 ڪنهن نديءَ ۾،
 ڪنهن ڪچري پيڻيءَ ۾
 ڪنهن ريل جي پٽن تي

ڦٽو ڪندڙ
 ڇٽ جوابدار آهن،
 ڪڏا ڪرتوت ڪندڙ ۽ ڪرائيندر
 اهڙن ڪارنامن ڪندر-ڪرائيندرن
 تي قياس ڪرڻ ڳڙجي؟
 همدردي؟ ديا؟
 نفرت؟
 مؤت جي سزا؟
 اهو حق
 ٻئي ڪنهن کي به
 هرگز نه آهي
 صرف 'ڪرڻ'
 کي آهي.
 اُن ٻار کي
 جو پٽيل پارا تو
 هرگز نه آهي،
 ۽ نه ئي ڪو سراپ.

مُبهم مُبهم

حو هڪ ڄڻ،
سندس ڳچيءَ تي رکي،
ٻيو ڄڻ،
سندس مٿي تي گهمائي رهيو آهي،
پيار ڏيکاري رهيو آهي.
ڪن کي نصيب تي رشڪ
چي،

”هيءُ ڏيهه نرالو عشق“
هن جي اکڙين ۾؛ لڪل اشڪ
جڏهن روڻداد، ٻڌائڻ هوءَ چاهي
پنهنجا جذبا، سلڻ هوءَ چاهي،
هن جي شرارت، چلڻ هوءَ چاهي
ته گلي جي نس تي،
سجڻ جي حد کان ٻاهر عذاب
ظاهر طور،
ڄڻ گهمائڻ جي
رفتار ۾ تيزي

۶

پيار جو اظهار
مُبهم ماريندر مار
پرکي ڪو
خاموش مجبور نهار.

اڄ دونهون نڪري ٿو
 هن جي جهوپريءَ مان
 پڪ ٿي پڪ ماني اُتي.
 پڪي هوندي
 بڪ اڄ اُت پڪ ٿي پڪ ٿڪي هوندي
 اڄ، فخر سان هو
 جوءَ جي ڀر ۾ هوندو
 هوءَ به ڪن سان
 لڳي ويٺي هوندي.
 ٻار به

چاهه ڪي ويٺا هوندا گهيري گهيري
 اڄ

سچ پچ جي
 ماني اُتي رڌي هوندي.
 کيسي ۾ نوٽن جي گرمائش
 مڇن کي وٺ هو ڏيندو هوندو
 سڳنڌ ڀري، سڙيءَ جي خوشبوءِ
 هلڪو هلڪو ڍوڍي جو ڳٻاءُ

اڄ دونهون نڪري ٿو،
 هن جي جهوپريءَ مان،
 پڪ ٿي پڪ ماني اُتي رڌي هوندي
 بڪ اڄ اُت پڪ ٿڪي هوندي.

اوندا هو عرصو

اچائن، اُڏمن
احساس، اُمنگن کي دٻائي
پنهنجو پاڻ کي هيسائي
هڪ ڪمزور ڪيئين جيان
هڪ ڏڪيل، رُڪيل، مُئل
ڪجهه عرصو زندگي ڏڌاري
مگر اُهو عرصو ويو لنبو ٿيندو.
هڪ اونڌاڇي غار، جا بيحد ڊگهي هئي
هڪ منحوس عرصو.
ڇا اوندهه، منحوس هئي؟
'نه'

ان اوندهه ۾، روشنيءَ جو قدر ٿيو.
اهو عرصو، اڇيتن من ۽ تن جي
ٽڪاوت ڪيڏن جو هو.
گهڻو ڪجهه ڏيکارڻ ۽ سيکارڻ وارو عرصو.
ڪجهه پُرڻ، ڀڄڻ وارو عرصو
۽ وري ڪجهه نئون اڏڻ وارو عرصو
جيونو، سڙيل، ناڪاري ڪافور ٿي ويو
است ڪنهن لڳو، ستيه ڇمڪڻ لڳو.
ڪو خال هو، ڀرجي ويو جو.
سُنيون، مٺيون، املهه سوغانئون
بخشي ويو
اُهو هڪ اوندا هو عرصو.

مُهر ۱

مونکي نه شڪايت مُهرن سان
مُهرن جا به ڇا ٿيندا آهن ڇهرا؟
ظالم ان شاطر جا هٿڙا
جي مُهرن سان شه ڏيندا آهن.
مُهر ۱ ويچارا ٿيا هٿيار
هٿن مڃهر، مجبور، غلام.
بنا ويچار، ذهني لاچار،
آتم گيائي آهن مُهر ۱.
پنهنجي انڪاري اُستادن لاءِ
سر به ڏيندا آهن اڪثر
مونکي نه شڪايت مُهرن سان
مُهرن جا به ڇا ٿيندا آهن ڇهرا؟

تون ! تون !! تون !!!

هڪ ندي وهندي وهندي،
لڏندي، لمندي، ڪڏندي
جبل تان ٽپي،
آبشار بڻائيندي
بيشمار بجلي پيدا ڪندي
سُڪل وڻن، ٽٽن کي پاڻي پهچائيندي
برپتن کي باغ بحار بڻائيندي
ڪيئن کي ساڻو - سبز ڪندي
پياسن جي پياس مٽائيندي
ڪنهن کي سندس. وهڪري تي اعتراض ٿيو.
سيمينٽ، پٿر، مٽي، هٿ ڪري
شاطراني سازش ستي
سندس وهڪري کي هٿرادو نموني قيد ڪيو.
وهڪرو ۽ وهڻ، سندس اصلوڪي فطرت ۾ شامل هئا.
هوءَ منجهڻ، ٽپڻ، ڪُرڪڻ، ڪنجهڻ لڳي.
هوءَ هڪ هنڌ بيٺل ندي.
بيٺل ڍنڍ وانگر منجهس
گند، ڪچرو، ڪڪ، پن، پوندا ويا.
هن ۾ سينور ۽ بانس وڌڻ لڳي.
اڳتي وڌڻ، ڪنهن جو ڪلياڻ ڪرڻ،
اڇوئي سندس فطرت ۾ شامل.
لڇندي لڇندي، ٻاڏائيندي
هُن جا هٿ جڙي ويا، پرار ٿا لاءِ.

پرماتما کي ڳڻاڻ لاءِ.
 ڪو ڪرشمو ٿيو، هوءَ زمين دوز ٿي ويئي.
 پاڻال ۾ سمانڻ کانپوءِ
 هن جي وهڪري تي ڪا به پابندي نه رهي.
 وهڻ سان،
 هُن جو سڄو گند، ڪچرو، بانس نڪري ويو.
 صاف پوتر، پنهنجي اصلي فطرت جي وارث.
 نڙت ۽ نياز سان
 هوءَ پاڻال گنگا بڻجي پيئي.
 ڀلائي ڪندي رهي
 سازش ڪندڙ هٿن جي، هڪ محدود حد آهي.
 هو عرش ۽ پاڻال پڇڻ ۾ اسمرت آهن.
 هٿ تي هٿ رکي ويهڻ وارا! هو ناهن
 هاڻ! هو ڪنهن پيءُ نديءَ جي وهڪري کي
 بند ڪرڻ لاءِ منزل پيا مارين
 ۽ تلاش ۾ مصروف آهن
 هڪ وهندڙ نديءَ جي.....

تون! تون!! تون!!!
 ته ڌرتيءَ تي هڪ وهندڙ ندي ته نه آهي؟
 تون! تون!!

سڌي - اڻ سڌي نموني
 ان نديءَ جو وهڪرو بند ڪرڻ لاءِ
 سازش ۾ شامل ٿيل، هڪ شاطر،
 هٿ ته نه آهي؟

حقيقت ۽ پُور

مان بندرو،
بندريون منحنجيون ڳالهيون،
ڌرتيءَ کي ويجهو آحيان.

تون ڊگهو،
ڊگهيون تنحنجيون ڳالهيون،
ڌرتيءَ کان تون دور.

مان حقيقت،
تون پُور !

‘عبادت’

ادبي برادريءَ جا ڪجهه خطا.....

پريمسز اندرا پوناوالا، سدا باغ بحار، مالڪ جي محر سڀني تي.
توهانجو ‘عبادت’ ڪهاڻيءَ جو سنگره چڱي طرح پڙهيو اٿم.
اڪ جو موتيو بندو آپريشن ڪري لکي ڪونه سگهيس، هيٺئر
لکڻ جھڙو ٿيو آهيان. هرڪ ڪهاڻيءَ جي وچوروار تاثيرات
لکان ٿو. هر ڪهاڻيءَ کي پنهنجي خوبي آهي ۽ ڪو نه
ڪو سنديش سڻائي ٿي.

توهانجي ڪهاڻين مان خيال جي گهراڻي، بلند پروازي ظاهر
آهي، ڪلپنا کي ساڪار روپ ڏيڻ جو ڏاڻو پڻ. ٻوليءَ جي
عبارت پختي پائي تي بيٺل آهي. موضوع جي چونڊ ۾ نواڻ
به آهي. سڀني ڪهاڻين ۾، حقيقي جيون جون سچايون سمائل
آهن.

عبادت : هن ڪهاڻيءَ ۾ شڪ جو شڪار ٿيل پُٽ، پيءُ
خلاف من ۾ بغاوت جو طوفان ٿو کڙو ڪري. غلطفهميءَ ۾
پئجي، اندر جو اندر ۾ پيءُ کي ڪسا لفظ ٿو ٻولي. حقيقت
جي خبر پوڻ تي، پنهنجي گمراه ٿيل سوچ تي نفرت ٿي
اچيس، پڇتاءُ ٿو ڪري ۽ پيءُ جو هڪ شرڏالو پُٽ ٿو بڻجي
پوي.

چڪرويهه : هن ۾ ڏيکاريل آهي ته پتيءَ جي پيار ۽
ٻار کان وانجهيل استريءَ جي زندگي اڏوري آهي. مونيڪا سان
به اهڙي ئي ڪثيفت آهي. ٻين کي قدرت وٽان مليل سونهن،
يا ٻيو ڪو وردان، مونيڪا لاءِ ايرڪا جو باعث ٿو بڻجي.

هن جو اچيت من ڄاڻي، بغاوت ٿو ڪري، انهن جي خلاف، جن کي ماڻڪ پنهنجي ڪرم/امداد سان نوازيو آهي. ننڍپڻ ۾ گذاريل زندگي، مونڪا جي اندر ۾ ڪي لڪايل درد پٽڻا ڪيا آهن، جيڪي کيس هر هر عمر جو احساس ڏيارين ٿا. ان ڪري هو هر مرد کي شڪ ۽ نفرت سان ٿي ڏسي. پنهنجي چڙهيل عمر کي لڪائڻ لاءِ، ٻاهرين ميڪ اپ جو سهارو ٿي وٺي. (بيوٽي پارلر وغيره). اهو احساس ڪمٽريءَ جو ورثو، ننڍي هوندي ماڻس وٽان ٿي کيس مليو آ. 'تون وڏي آهين، ننڍين پينرن کي چوڙڻ ماڻڻ ڏي.' پاڻ ٻار پٽڻا ڪرڻ ۾ اسمرت ۽ رنگ ۾ پڻ ڪسي هئڻ ڪارڻ، هوءَ خوبصورت عورتن سان، مردن سان، ويندي ٻارن سان به نفرت ٿي ڪري. اڻپوري عورت هئڻ ڪري، گهٽ کي هر طرف کان، هر حالت ۾ پاڻ سان ٻڏي رکڻ ٿي چاهي. چوي ٿي، 'مان ڪجهه به وڃائڻ نٿي چاهيان. مونکي ديا حمدردي نه کپي. وراڻيل پٽي نه پر سمورو من تن سان صرف مونکي چاهيندڙ پٽي. (پر سندس پٽي ته گهڻن ئي گهائن جو پاڻي پيئل آ) آخر ۾ ڏکي ٿي چوي ٿي، 'هن عمر ۾ ڄاڳيل شير، مئل من ۽ ڀٽڪيل آتما کڻي مان پيئي ڀٽڪان.' سيڪس کان اترپت من ڪري، اهو احساس ٿو ٿئيس ته 'ڏس هي گندا مرد مونکي ڇيڙائين ٿا.' مونڪا عمر جي چڪرويهه ۾ ڦاسي پنهنجي زخميل روح کي مرحر مڪڻ ٿي چاهي! هڪدم سگهاري ۽ نئين ڍنگه جي ڪهاڻي آهي.

وهڪري جو موڙ : جيون ۾ صحيح ساٿي نه ملڻ ڪري، زال کي گهر جي تنگ دائري ۾ بند ٿي رهڻو پوي ٿو. پنهنجين پسندين ناپسندين کي ٻوسائي ڳڻتي ساه ڪڍڻو ٿو

پوي. اهڙي زال جي رچنامڪ جيون ۾ انڌيرو ٿو ڇانئجي وڃي. سندس انٽرآتما روئي ٿي ڏئي. جنهن زال جي جيون، ساحت، ڪلا، فلاسافي، نرتيم، گيت، سنگيت ۽ چترڪلا سان لبالب آهي، ان کي ساٿي به اهڙو ئي گهرجي، جو کيس سمجهي سگهي. سندس من کي پڙهي سگهي. اندر جي ڪلاڪار کي سڪون بخشي سجاڳهه ڪري.

هن ڪهاڻيءَ ۾ عورت جو فطوري سپاءَ ڏيکاريل آهي. جنهن ۾ منوگيانڪ ستيه سمائل آهي. هوءَ ڪڏهن به عمر سان سمجهوتو نٿي ڪري (مرد پڻ ائين ئي آهن). هوءَ ڪن ۽ سينڌ جا اڇا وار ڪاڄل سان ڪارا ٿي ڪري.

زندگي جيئن لاءِ ڪو مقصد هئڻ لازمي آهي. پنهنجين پسندين سان ٺڪندڙ انسان ئي وڻندڙ لڳندو آهي. هن لاءِ جيءَ ۾ جاءِ جڙي ويندي آ. دل جي اوچي آسڻ تي وهاريو ويندو آ، هن کي. هڪ ئي شخص کي ماءُ ۽ ڌيءُ، هيترا سال پيار ڪنديون هيون. دلچسپ ڪهاڻي آهي.

ٽڙيل پڪڙيل : هن ڪهاڻيءَ ۾ سنڌي جاتيءَ تي ملامت ڪيل آهي، جا پنهنجي سڃاڻپ لکائي، انگريزي لباس اوڍي هلي ٿي. سنڌي پاڻ کي ڪنهن به رنگ ۾ رنگي ڄاڻن. غير سنڌي پاشاڻن جي اثر ڪري، سنڌين (سنڌيت) جو ڪيترو نه نقصان ٿيو آهي. غيرسنڌين جي ماحول ۾ رهڻ ڪري، سنڌين پنهنجي اصليت، سنسڪرتيءَ ۽ تهذيب کي طاق تي رکي، ٻين جي ريتين رسمن کي اپنايو آهي. رڳو سنڌي جاتي ئي آهي، جا پنهنجي ماتريشا ۾ ڳالهائڻ کان ڪترائي ٿي. اهڙيءَ حالات لاءِ، ورهاڱو، اُن جو درد ۽ پيڙا، ۽ ٻيون دردناڪ گهٽتائون ئي جوابدار آهن. سنڌي، سنڌيءَ کان ڪٽيل، پنهنجي ورثي

کان وانجهيل، ڌارين جي وچ ۾ رهن ٿا اڄ! ان ڪري منجهن احساس ڪمٽيءَ جو مادو، اڪيائي ۽ بي سلامتيءَ جو احساس وڌيل آهي. مرتڪ شير کي ڪٽڻ لاءِ چئن ڪلڪن جي ضرورت پوي ٿي. جيءَ کي جهوڙيندڙ درشيه چٽجي ٿو وڃي اکين جي سامهون، جڏهن پڙهجي ٿو ته ۱۲ سالن جي ڌيءَ، پنهنجي مئل ماءُ جي شير کي سنان ڪرايو. ان صدمي ڪري هوءَ دماغي سننلن کوهي ٿي وڃي. گهري ۽ اونهي سوچ سان لکيل ڪهاڻي آهي.

هوءَ: هيءَ هڪ عام ڪهاڻي آهي. پر حقيقتن جي ترجماني. هن ۾ ڏيکاريل آهي ته عورتن کي، روزي روٽي ڪمائڻ جي چڪر ۾ آفيس ۾ پنهنجي عزت نيلاڻ ٿيڻ کان بچائڻ لاءِ، ڇا ڇا نه سھڻو ٿو پوي. پونر واسواڻي هڪ خوددار شخصيت جي مالڪ، سندر، سباجي، نماڻي ۽ فضيلت جي مجسم مورت ڏيکاريل آهي. پنهنجي پورتن کي سانڍي رکڻ لاءِ، هوءَ ڪڏهن به باس سان سمجهوتو نٿي ڪري. نتيجي طور هوءَ پڇاڙيءَ جو ڪلارڪيءَ جي ڪرسيءَ تان ٿي رٽائر ڪري. هوڏانهن شيلا منسڪاڻي، استري ٿي ڪري، استري ذات جي دشمن بڻجي، نفرت ۽ بدلي جي آڱر ۾ جلي ٿي. هوءَ چترهيڻ ۽ گڻ هيڻ هوندي به، آفيس ۾ وڏو پڊ ماڻي، باس ۽ استاف تي راڄ ڪري ٿي. هن ڪهاڻيءَ ۾ مونکي لڳو ته ڪجهه خال خال آهي. ڪهاڻي اڃا ڪجهه وڏي ڪري سگهجي ها. پڙهندي من نه ڍاپيو. جلد پوري ٿي. پونر سان آفيس جون ڪارگزاريون، باس جون شرارتون ۽ بيا ڪي واقعات وڌيڪ ڏيکارجن ها جيڪر!

رشتا: هن ۾ سنڌيا، مشاعري ۾ بهرو ٿي وئي. سندس منڙيءَ مرڪ ۽ احسانمند نگاهن تي سڀ فدا آهن. هيءَ هڪ

برجستي ڪهاڻي آهي. هن ۾ ڏيکاريل آهي ته رشتا رڳو سريرڪ
 ميلاپ سان نه بلڪ هڪ ٻئي کي آتمڪ ۽ روحاني سکون
 ڏيندڙ به ٿي سگهن ٿا. جيڪڏهن هڪ ٻئي جا گڻ، پسنديون،
 ڪلاڪرتي ۽ رچنامڪ جيون وڻي ٿو. ڇا استري رڳو هڪ سرير
 آهي؟ ڇا استري ۽ پرش جي وچ ۾ من ۽ خيال جا رشتا
 ممڪن نه آهن؟ ساڻي اديب سان ويچار ونڊي ڪجهه بهتر
 بڻجڻ جي تمنا هوندي آ من ۾. هن ڪهاڻيءَ جو تاتپرچ
 اهوئي آهي. شيرڪ هٿ چراند ڪرڻ کانپوءِ، ديهڪ جي حالت
 هڪ زخميل پڪيءَ وانگر ٿي بڻجي پوي. ڌاريل ضمير ۾ سجاڳي
 ٿي اچي. سنڌيا جي عظمت ۽ محانتا ٿي کيس ڪرڻ کان
 بچائي ٿي وٺي (ديهڪ ٻي).

تنهنجا نصيب ڪليا: هيءَ هڪ دڪانتر ڪهاڻي آهي.
 پڙهندي اندر چڱي ٿو پوي. ڪنهن ڪٽنب جي جيئري جاڳندي
 تصوير ڇٽيل آهي. پانڪ سوچ جي سمند ۾ غرق پيو ٿئي،
 رنجيءَ سان قدرت جو انياءَ ڏسي، سندس نصيب تي آنسون
 پيا وهن. سموري زندگي جدوجهد ۾ ٿي گذريس. بچپن کانوئي
 ئي، دڪان جي محراڻ ۾ غرق ٿيل، جيئري به ڄڻ زنده لاش،
 هڪ پٿر جهڙي جڙ پڌارت جهڙي جيون! کيس جيئڻ کان
 مرڻ سؤلو پيو لڳي!! حالتن مطابق، ماءُ جو اهڙو ڪليجو به
 ٿيندو آ، جو پنهنجي جگر جي ٽڪرن کي ميلي ۾ ڇڏي
 ٿي اچي. ٻارن جي واپس ملڻ تي، کيس پيڙا ستائي ٿي
 ته ٻارن جي پالنا ڪيئن ٿيندي؟

قدرت جو نيمر: وڏڙن کي پنهنجن ٻارن سان سمجهوتو
 ڪرڻو ئي پوندو آ. هن ۾ نوس ستيه سمايل آهي. پنهنجون
 سالن کان سانڍيل شيون، سؤڻتون، اڄ جي ٻارن کي ناپسند

آهن، مله بدلجي ويا آهن. وڏڙن جي دل کي نيس ته لڳي ٿي، پر حالتن کي منهن ڏيڻو ئي آهي. پپل جي ساون سرسبز پنن کي ڏسي ڏيڻ ٿو ملي ته قدرت جو نيم قبول آ. پيلا پن جڏهن ڪريا، تڏهن ئي نون ساون پنن جنم ورتو. جانڪيءَ به پاڻ کي نئين ماحول ۾ ٺيڪائي ٿي.

فيصلو : هيءَ ڪهاڻي به پاڻکي سوچ جي ڀنور ۾ ٽپي ڦاسائي. ڏيکاريل آهي ته جنم کان ئي عورت ذات جو فيصلو، پيءُ، پيءُ، ماءُ، پتي ۽ پٽ تي نرير آهي. شاديءَ جو فيصلو پڻ. هر قسم جو فيصلو استري ذات تي مڙهيو ٿو وڃي، جائز يا ناجائز. پراچين زماني ۾ نيوڻه وڏيءَ جي اصول تي، وشال پاڻ ئي، پنهنجي هڪ ٿوري دوست آندڙ سان، پنهنجي پتيءَ جو (غيردستوري) شاريڪ سڀڻڻ ڪرائي ٿو. سڻو نه چاهيندي به، پتيءَ جو حڪم اکين تي رکي ٿي. جڏهن آندڙ پنجن جنمن تي، پٽ ساگر کي ڀرپور ڀاڪر ۾ ڀري ٿو، چمي ٿو، تڏهن وشال جي غيرت پڙڪو ٿي کائي ۽ هو آپگهات ٿو ڪري. آندڙ کي وويڪ جا وڍ پون ٿا، پاڻ کي ڏوهاري ٿو ڀانئين ته اهڙو ڪڏو ڪم ڇو ڪيم. ساگر پنهنجي ماءُ (شنوءَ) جي ڏاڙهي پڙهي کيس چوي ٿو، 'تون چتر هين آهين. تنهنجو فيصلو غلط هو..... ڪلٽا!'

پڇاڙيءَ جا ڏينهن آندڙ شنوءَ سان گڏ ٿو گذارڻ چاهي. پراشچت طور ساڻس شادي ڪرڻ لاءِ تيار ٿو ٿئي. نيٺ شنوءَ ڪهڙو فيصلو ڪيو، اهو مبهم رکيل آهي.

گهر : استريءَ کي قرباني جي پتليءَ جو لقب ڏيئي، کيس هرڪنهن حق کان محروم ٿو رکيو وڃي. هڪدم نوس ستيه ۽ حقيقت. وندنا ۲۵ سال پگهر وهائي، گهر کي سنڀالي

ويني ڪارايو. سندس دماغ تي ڇٽوڙا ٿا لڳن جڏهن هڪ ڏينهن ماڻس چيو، ”گلو ڀٽ، تون پراڻي امانت آهي، پنهنجو گهر وساء.“ وندنا جي دل ۾ پنهنجي گهر اڏڻ جي چاهنا ٿي پيدا ٿئي. هڪ اهڙو گهر جنهن ۾ آسائش وٺي سگهي. پيار محبت ونڊي سگهجي. ان کي پنهنجو چئي سگهجي. نوڪلائپ ۽ سلامتيءَ جو احساس ڪري سگهجي. گهر معنيٰ چار يتيون هڪ ڇت ناهي، پر انڪانسواءِ گهڻو ڪجهه وڌيڪ جتي هڪ احساس رهي پنهنجائپ ۽ پيار جو. استريءَ کي جنم کان وٺي گهڻي ئي ڀارت ٿا ادا ڪرڻا پون. هوءَ پهرين ماءُ پيءُ پيءُ جي اڏين رهي ٿي. پوءِ مڙس جي ماتحت، ڏهاڱو جو ڏک ڏسڻ کانپوءِ ڀٽ جو آسرو ٿو وٺو پويس. پيار جي شاديءَ ڪري سسٽس به وندنا کي گهر ۾ جڳهه نٿي ڏئي. هن ڪهاڻيءَ ۾ گهر جي اصولن کي گهر سان پيٽ ڪيل آهي، جتي منهنجي ڪي آتمڪ شائنتي ۽ سنئون ملي ٿو.

(مرتيو کانپوءِ جي زندگي) مونکي لڳندو آهي ته ليکڪا پنهنجي ئي من جا احساس، اڏما، انيؤ ۽ آزمودا، پنهنجون ڪي لڪل ڳالهيون مبهم روپ ۾ ڪهاڻيءَ جي ذريعي لکي ظاهر ڪري ٿي. يعني ليکڪا، اندر جو سچ سلڻ لاءِ، ڪهاڻيءَ کي وسيلو بڻائي ٿي. ڪن ڪهاڻين ۾ سماج ۾ ٿيندڙ بي انصافيءَ خلاف آواز اُٿاريل آهي. عام ۾ جاڳرتا آڻڻ لاءِ، توهانجي رچنا شڪتي، ڇاپنا شڪتي، ايڪسپريشن. پاور پختي پائي تي بيٺل آهي. توهانجو هيءُ ڪهاڻي سنگره جو ڪتاب منهنجي پسندیده ساهڪ ڪتابن جو سينگار ٿي رهندو ۽ هڪ نئون ڳل ڪلندو نظر ايندو.

ايم. او. تليرجا

چترڪار

منهنجي پياري اندرا،

تنهنجي ڪهاڻين جو مجموعو 'عبادت' هت ۾ اٿس. پڙهيم.
ڪيتريون آکاڻيون اڳ به پڙهيل هيون. 'تنهنجا نصيب ڪليا'
آکاڻي پڙهي مون توکي خط لکيو هو. يا توکي پهتو نه هو
تو جواب نه ڏنو هو. اهڙي ڪا ماءُ ٿي سگهي ٿي دنيا ۾؟
مونکي 'مدر انڊيا' پڪڙ جي نرگس ياد آئي. هن جو به
خوفناڪ حالتون ڏيکاريل آهن پر ته به ماءُ جي دل حالتن
تي حاوي پئجي ٿي وڃي. تو شايد ڪو اهڙو نرنگج ڪردار
ڏنو هوندو. 'ٽڙيل پڪڙيل' آکاڻي ڏاڍي وڻي. 'هوءَ' آکاڻيءَ به
دل کي ڇهيو. 'فيصلو' آکاڻيءَ جو وشيه ڳوڙهي به آهي ۽
نازڪ به. مان ته اهڙي وشيه کڻي نه سگهان، لکي نه سگهان.
ڪتاب لاءِ توکي مبارڪون هجن! ۽ ها توکي پاڪر ٿي
پايان. تنهنجي ٻئي ڪتاب جو انتظار رهندو.

ڪلا موتي پرڪاش

۹۹.۲.۲ دٻئي

پريم ڀيل اندرا،

تنهنجو ڪتاب 'عبادت' مليو. پڙهي پنهنجو مختصر ردعمل لکي
رهيو آهيان

۱. عبادت، چڪرويه، وهڪري جو موڙ، ٽڙيل پڪڙيل دلچسپ
۽ ادبي نوعيت واريون ڪهاڻيون آهن.

۲. ايڪڙ بيڪڙ کي ڇڏي باقي ڪهاڻين مان ڪنهن نه ڪنهن
طرح توهانجي شخصيت لياڪا پائيندي نظر اچي ٿي. جنهن
۾ لڳي ٿو ته توهانکي سونهن، قدرت ۽ سنگيت، چترڪلا، ڪوتا
يعني لت ڪلائن سان بيحد رغبت آهي.

۳. ٻوليءَ تي ڪافي دستريس اٿو. عبارت به خوبصورت اٿو.

ڪي ڪي جملا مونکي بيحد پيارا لڳا.

۴. ڪهاڻين ۾ پاڻڪن جي دلچسپي بڻائي رکڻ لاءِ انتظار، جڳياسا، اُڻ تڻ ۽ اڻسوچيل/چرڪائيندڙ/جهڻڪو ڏيندڙ پڇاڙيءَ وارا عناصر ڌيان ڇڪائيندڙ آهن.

۵. ڇڪرويوه، منو وڳيانڪ سطح تي لکيل سهڻي ڪهاڻي آهي. Theme & Treatment جي لحاظ کان.

۶. 'ٽزِيل پڪڙِيل' صحيح مسئلي جي صحيح نبض تي آڱر رکي خوبصورتيءَ سان نڀايل ڪهاڻي آهي. پاڻڪ تي تنهنجو چاهيل تاثر ڇڏڻ ۾ ڪامياب.

۷. سنگيت ۾ شوق هئڻ سبب تنهنجي ڪوتا ۾ ترنم آهي.

۸. مجموعي طور هن ڪتاب مان مونکي تون هڪ برڪ ۽ برجستي استري ليکڪا لڳينءَ جنهن مان اڳتي اڃا به گهڻيون اميدون آهن. ڊولڻ راهي

اجمير

۹۹.۲.۵

پرڀ اندرا شينم

سنڌالاجيءَ جي اُتسؤ وقت تو مونکي پنهنجي تازي شايع ٿيل ڪهاڻي سنڱره 'عبادت' جي ڪاپي سوکڙيءَ طور ڏني هئي. اُن وقت به تورا مڃيا هئس.

پوءِ فرصت ۾ ڏهه ٽي ڪهاڻيون غور سان پڙهيم ته تنهنجي رچنا سنسار بابت منهنجي هيلنائين جي تاثير وڌيڪ گهرائي ۽ ويڪرائي آئي. هيل تائين مان توکي هڪ حساس دل شاعرا جي روپ ۾ سڃاڻندو هوس. پر 'عبادت' جون ڪهاڻيون پڙهندو محسوس ٿيو ته تنهنجي رچنا شڪتيءَ ۾ 'فڪشن' جو نه رڳو ڏانءُ به شامل آهي، بلڪ تنهنجي ڪهاڻين ۾ آيل ڪٿا سنسار، تنهنجي انيؤ جي گوناگونيت ۽ اُن انيؤ طرف تنهنجي ڪٿاڪار

جو ڪافي حد تائين هڪ پختي ڪهاڻيڪار کي سونهي، اهڙو خازجي، مگر واسطيداريءَ ڀريو نظريو به شامل آهي. اهي لڳ ڀڳ اُتساحڪ ٿيڻ آهن.

ائين ته ڪهاڻيون ٻيا لکن ۽ اڄڪله سنڌيءَ ۾ ڪتاب به نسبت ۾ گهڻا ٻيا شايع ٿين. پر تنهنجو ڪهاڻيڪار ڪافي الڳ آهي. انڪري سچ ٿي چاهيم ته توکي پنهنجي ڄاڻائڻ کان واقف ڪريان.

آدي، زندگيءَ طرف اهو هڪ شخص ۽ هڪ رچناڪار وارو نرموهي نظريو قائم رکندي اچي.

اديبن جي برادريءَ ۾ تنهنجو پنهنجو

هيرو شيوڪاڻي، آديپور

۹۹-۱-۱۷

پياري اندرا شبنم،

ايشوريءَ وٽان 'عبادت' مليو. پڙهي آندو آيو. 'فيصلو' گهڻو سوچڻ لاءِ آماده ڪيو. 'فيصلو' ڪرڻ ڪهڙو نه ڪنن آهي! پنهنجي سر يا ڪنهن ساٿيءَ جي صلاح سان به. ڪهاڻي بيحد وڻي. 'گهر' ته جڳ مون لاءِ آهي. لکندي رهج. اندرا، سنڌي ٻولي ۽ ساهت جي شيوا جي ۽ پنهنجي من ترپتيءَ لاءِ به.

رڪمڻي چٽاڻي، پونه

پياري پيڻ شبنم،

تازو بمبئيءَ ويندي، گاڏيءَ ۾ تنهنجي ڪهاڻين جو ڪتاب 'عبادت' پڙهيم. چڱيون ئي ڪهاڻيون. نون موضوعن تي ڪافي بيباڪيءَ سان لکيل آهن. ۽ پڙهڻ وقت نه رڳو ڌيان ڇڪائين ٿيون ۽ چرڪائين ٿيون پر سوچڻ لاءِ به آماده ڪن ٿيون. اڄ ڪله جيئن عام ماڻهو پيڙ جو حصو لڳندو آهي ۽ مشڪل سان ڪو ڇهرو ڏسڻ ۾ ايندو آهي جنهن کي الڳ مارڪ ڪري

سگڻجي، ساڳيءَ طرح سان اڄ جيڪو ڪڇ سنڌي ادب ۾ ڇپجي ٿو، ان مان گهڻو رڳو هڪ ٻئي جو دهرائ آهي. انهن ۾ موضوع خواه پيش ڪش جي مشڪل سان ڪا نواڻ هوندي آهي. ان خيال کان 'عبادت' جون چڻيون ڪهاڻيون موضوع جي نواڻ کڻي ٿيون اچن. ستيش روهڙا، آديپور

پيڻ اندرا،

تنهنجي ڪهاڻين جو ڪتاب 'عبادت' پحتو. لڳو ته ادبي سجاوٽ سان ڪتاب هٿ ۾ آيو آهي. ڇپائي، پنو، گيت اپ وغيره واه جو آهي، وينو وري وري ڏس. لکيءَ ۾ مهاڳ ۽ مالهيءَ جا به اکر پڙهيم ۽ اُن بعد 'عبادت' ڪهاڻي. ڪهاڻيءَ بيهڻ متاثر ڪيو. سچ ته پڙهندي منهنجون اکيون تر ٿي ويئون هيون. دل ڀرجي آئي. سٺي ڪهاڻي لکڻ لاءِ واڌايون.

هري همٿائي، اجمير

پريه پيڻ اندران شبنم،

نئين سال جو تعفو 'عبادت' پحتو. ڏنيو. جديد زندگيءَ جي نمائندي ڪندڙ ۽ سڃاڻپ جي سنڪٽ جو اظهار ڪندڙ ڪهاڻين جو مجموعو رنگ، روپ، پوشاڪ ۾ جيترو وڻندڙ ۽ دلڪش آهي اوترو ئي خوبصورتيءَ جي نمائندگي ڪندڙ به آهي. عبادت جي آجيان ڪجي ٿي.

پياري پيڻ اندرا 'شبنم'

تنهنجي مبارڪ هٿن ذريعي گذريل مهيني ڪهاڻين جو مجموعو 'عبادت' مليو، جو پڙهي پورو ڪيو اٿم. ڪهاڻي جي ڪيترن ڀرين هيءَ شايد پڇريون ئي ڪتاب 'عبادت' سواگت يوگيه آهي. هلندڙ چلندڙ انيؤ جي آڌار تي لکيل ڪهاڻيون حقيقت ڀريون اثرائتيون آهن. چڪرويهه - هڪ عجيب ڪهاڻي آهي. وهڪري

جو موڙ - پنهنجي ڌيءَ ڪري پنهنجي پيار جي قرباني ڏيڻ لائين چيز آهي. تڙيل پڪڙيل - ائين ٻاهر ڏيسار ۾ سنڌين جي تڙيل پڪڙيل رهندي به ڏک سڳ ۾ ڪم اچڻ جي سٺي ڪهاڻي آهي. هوءَ - ايمانداريءَ جو ڪٿي به اچڪله قدر نه ٿيو آهي. رشنا - سڄي پيار جو رشتو پوتر ٿيندو آهي پر پرش هميشه هر رشتي کي ڪام واسنا سان ڏسندو آهي. تنهنجا نصيب ڪليا - غريبيءَ ڪري پيت جاول پٽ به ميلي ۾ ڇڏڻ انهيءَ کان وڌيڪ ڇا ٿيندي آهي؟ اهڙيءَ طرح هڪ ڪهاڻيءَ ۾ دلچسپي ۽ گوناگونيت رهي آهي. سڀ ڪهاڻيون سوچڻ جوڳهه راه لاءِ آماده ڪن ٿيون. تنهنجي ٻولي، پنهنجو گهر، سچو آدرش جي چاهت هن ڪهاڻين پڙهڻ سان حاصل ٿئي ٿي. سرل سليس ۽ برابر لکڻ جو ڏانءُ ۾ هي ڪهاڻيون لکيون ويئون آهن، جي برابر مبارڪن جي مستحق آهن.

ائين قلم هلندو رهندو، جيئن 'شبنمي قطرا' قابليت حاصل ڪئي هئي تيئن هيءَ 'عبادت' به ساهتيه ڪيتر ۾ مقبول پوندي، اهڙي پڪ ۽ وشواس آهي.

ودوان ڌيءَ اندرا،

تنهنجو موڪليل ڪهاڻين جو مجموعو 'عبادت' حاصل ڪري خوشي ٿي. لکمي ڪلاڻيءَ جو لکيل ديپاڇو، سچ ۽ سونهن جو شعاع پڙهيم. گوبند مالهيءَ جو بنا سري وارو ليک ڪتاب بابت پڙهيم. اهو پڙهي هڪ دم پهريائين تنهنجي ڪهاڻي 'تنهنجا نصيب ڪليا' پڙهيم. واقعي ڏک پري ڪهاڻي آهي. اها ماءُ ڪيڏي نه پختي ارادي واري هوندي جنهن پنهنجي جگر جا ٽڪرا ميلي ۾ ڇڏي آئي هوندي. ڪيڏو ڏک هوندو هن جي دل ۾. اهڙي ڪهاڻي فقط حساس دل واري ليکڪا ئي

لکي سڳهي ٿي. ڪتاب جي سري واري ڪهاڻي به دل کي
چهندڙ آهي، عبادت.

پوءِ پڙهيم 'اندرا شبنم' وارو پنو. ڪيتري اٽڪ محنت
ڪري تو ڇا ڇا نه پرايو آهي! واقعي تنهنجي جيون پوري
طرح سڦل آهي. اهو ڄاڻي بيحد خوشي ٿي ته تون نه رڳو
يوگا سيکاريندي آهين بلڪ ريڪي ماسٽر به آهين. سنڌي ليکڪا،
مراني ليکڪا، ڪويتري، آخر ڪتاب جي پوئين ڪور تي تنهنجي
ڪوٽا 'دنيا سان پيار منهنجو' پڙهي دل خوشيءَ مان اُچلڻ
لڳي، اهڙي آشاوادي ڪويتا فقط وشال دل واري شاعرا لکي
سڳهي ٿي. سؤلي سنڌي ٻوليءَ ۾ جو ڪجهه تون لکين ٿو
اُهو سارهه جوڳو آهي. گوبند پنجاڻي، ممبئي
پيٽ اندرا شبنم،

عرض ته اوهانجي ڪهاڻين جو مجموعو 'عبادت' پهتو. هن کان
اڳ مونکي اها ئي ڄاڻ هئي ته اوهان گهڻي ڀاڱي ڪويتائون
ئي لکندا آهيو، پر هن مجموعو مان اها خبر پيئي ته اوهان
ڪهاڻين تي به قلم آزمائي پيا ڪريو.

- مجموعي جون ٽي ڪهاڻيون پڙهيون اٿم. عبادت، چڪرويهه
۽ وحڪري جو موڙ. اهي مونکي وڻيون. نه ڳوڙا اکر، نه وڙوڪڙ،
بلڪل سليس ۽ سڄي ٻولي استعمال ڪيل آهي، من تي اثر
چڏيندڙ ۽ منوونگيان سان اُڱيل.

ڪور چتر به سڄو لڳو. اهو عبادت ڪهاڻيءَ تي چٽيل چتر
آهي. ڇپائي ۽ گيت اپ به ڀلي لڳي.

ڪارڊ لکندي 'ٽريل پڪڙيل' ڪهاڻي به پڙهي ورتم جيڪا
حقيقت تي ٻڌل آهي. ٿي سڳهي ٿو ته اسان جي سو ڪالڊ
تنقيد نگارن کي اها نيري بازي لڳي.

ان پيشڪش لاءِ منهنجون شي ڪامنائون قبول ڪندا.

واسديو سنڌو ڀارتِي، جڳپور

منهنجي پوني واري پيٽ اندرا 'شينم'،

توهانجي تازا ترين قلم بند ڪيل پستڪ 'عبادت' شايع ٿيڻ
جي موقعي جون لک لک واڌيون. ڪتاب اڄ پڙهي پورو ڪيو
اٿم. ڏهڻي ڪهاڻيون جيون جي جدا جدا پهلن کي چڻ
ٿيون. ڪهاڻيون 'چڪرويوه'، 'هوءَ'، 'رشتا'، 'فيصلو' بحتري لڳيون
& سڀ کان بهترين 'گهر' دلڪش لڳي & وري توهانجو پوئين
صفحي تي غزل

ڦرتيءَ جي دلنوازي، سڀ مرڪ لڙڪ پيارا

سڪ دڪ جو اهڙو سندر، ٻيو ڪو مقام ڪونهي.

ان جي ساراه لاءِ مون وٽ الفاظ ڪونهن. توهانجي قلم ۾
لاڻائي برقت آهي & خيالن ۾ گهرائي.

وليرام ڪشناڻي، گانڌيدام

پريم اندرا،

تنهنجي 'عبادت' جو اکر اکر پڙهيم. پڙهي ڪري وري پڙهيم.
ڪي ڪهاڻيون، مثال طور 'ٽڙيل پڪڙيل' پنهنجي سنڌي ويلفيئر
اٿسوسيئيشن جي ميٽنگ ۾ پڙهي ٻڌايم. هر ميمبر واه واه
ڪئي & چيو هڪ سر ۾ ته ڪهاڻي اڄ جي حالت تي، سنڌين
جي حالات تي هڪ پُر اثر تبصرو آهي. تنهنجون ٻيون به
ڪهاڻيون، 'تنهنجا ڀاڳ ڪليا'، 'هوءَ'، 'گهر'، 'قدرت جو نير'
به دل کي چهي ويئون. ها ڪن ڪهاڻين ۾ تنهنجي پنهنجي
شخصيت & روح جهلڪي پيئي. پر اها هڪ نيچرل پروسيس
آهي. ليڪ ته نظر ايندو ئي خاص ڪري انهن کي جيڪي
ليڪ جي حقيقي جيون کان واقف آهن. پر هر ڪهاڻيءَ

جي 'ايند' سرجنامڪ ۽ اديشيم سان ڀرپور آهي، جيڪا روز
مرهه جي جيون ۾ پانڪن جو ضرور مارڻم درشن ڪندي. لفظن
ڳولڻ ۾ ڪچو آهيان، ڪهڙي طرح سان توهانجي تعريف ڪيان
۽ داد ڏيان. 'سپون' جي سمپادڪ کي هڪ خط لکيو اٿم
۽ دل کولي تنهنجي ڪتاب جي تعريف ڪئي اٿم. تو ۾
هڪ سنوڊن شيل ۽ سرجنامڪ و مقصد سان ڀرپور ڪهاڻي نويس،
چون سڀ قوتون موجود آهن. گهڻا سال اڳ 'سڳن آهوجا' جي
ڪهاڻين منهنجو هنيائڻم چيريو هو، وري ساڳيو محسوس ڪيو
اٿم تنهنجون ڪهاڻيون پڙهي. هڪ پانڪ ديال، (نئين دهلِي)

قدرت جي بخشيس سدا بهار قلم واري پيڻ اندران 'شبنم'
توهانجي سڄي سوغات 'عبادت' مليو. ڪتاب هڪ ۾ ڪنير ۽
پڙهي پورو ڪيم. حرڪ ڪهاڻيءَ جي پيشڪش دلڪش ۽ دل
کي چهندڙ هئي. توهان ناريءَ کي صحيح نموني سڃاڻي ۽
ان تي قلم آزمائي ڪئي آهي سا قابل ذڪر آهي. پيڻ!
توهانکي ڪهڙن اکرن سان نوازيان؟ مون وٽ اکر ئي ڪونهن
پر منهنجون دلي مبارڪون ضرور سويڪار ڪندا. ڀرپور لتا، برودا
پياري دادي اندران 'شبنم'

'عبادت' عنوان هيٺ اوهانجي تازه ترين اشاعت روبرو مليو.
اوهان کي ڏنيوآڌ ڏئي رهيو آهيان. اوهانجي هيءَ پهرين ڪهاڻي
'عبادت' پڙهيم، وڻي. اڳتي به ڪهاڻيون سندر هونديون ان
۾ شڪ شبه ناهي. اوهانجي انهيءَ ڪهاڻيءَ اوهان کي عبارت
جي شئي هڪ الڳي جي نمائش ٿي ڪري. ڪهاڻيءَ جي
اندر هڪ هڪ خيال کي واضع جي سليفه ۾ تڙ ۽ ضروري
لفظن جي چونڊ کي احساسِي لڳي تُو اوهانکي ساڳيءَ جي
سني ڄاڻ آهن، جنهن سبب ئي رچنا سچوت بڻجي پئي آهي.

ان کي ائين به کٽي چئجي ته ڪو رچناڪار ان حالت ۾ پنهنجي فن/ ليک/ ڪهاڻي/ ڪيرتيءَ/ آڪرتيءَ ۾ توڙي رچنا ۾ هڪ اوچي سڦلنا حاصل ڪرڻ جي شخصيت رکي ٿو.

اوهان ڪهاڻيءَ ۾ هڪ ليکڪ ڪردار کي کڻي، سندس هڪ اُن اوچ سنهه جي ڀاونا کي پيش ڪيو آهي، جن کي هڪ عام باشندو سمجهڻ ۾ هميشه غلطي ڪندو پئي رهيو آهي.

ڪهاڻيءَ مان اندر پيش ڪيل ڪجهه اهڙن لفظن جا رنگين دلڪش اسپيس آهن جيڪي دل جي اندرين تحن ۾ پيهي من کي گهرو متاثر ڪن ٿا. اُهي آهن جيئن ته :

۱. چؤطرف سرهاڻ ڦهلجي ويئي. چندن جي ان خاني ۾ گلاب جون ڪي تازيون سڪل پنکڙيون پڻ پيون هيون.

۲. هُڳاءُ سان سيتيل نسن کي راحت ملي

۳. اصل ولين، فلمي ولين نظر اچڻ لڳو. دل ۾ چير، ’دبل رول‘.

۴. مون سندس ڪلحي تي هٿ رکيو ۽ ڇاتيءَ سان لائو. جن ته هن جو درد چوسي ڪڍڻ جي ڪوشش ڪيم. ڪهاڻيءَ جي مفهوم ۾ ايتري نواڻ پل ڪين آهي، پيش ڪش ۽ شئليي سچوت آهي ئي. هن نئين اشاعت سبب سنڌي ساهت ۾ هڪ ضروري ۽ سندر اضافو پڻ اوس آهي.

گهنشام ساگر، احمدآباد

پياري پيڻ اندرا،

ڪهاڻين جو ڪتاب ’عبادت‘ مليو ۽ ڌيان سان پڙهيم. ڪهاڻيون سٺيون لکيل آهن. لکندي ره، مشق پڇائيندي ره.

گوپي موٽواڻي، ممبئي